

رویت ہلال کے مسائل کا ایک نیا تجزیہ

علمائے کرام کی وحدت میں چند انتہائی اہم معروضات

ڈاکٹر عمر افضل

ڈاکٹر سعید عین الدین قادری صاحب کا مقالہ ”تمام اقطاع عالم میں عبد اللہی.....“ (تحقیقات اسلامی جلد ۴، شماره ۳ صفحہ ۵۶-۸۹) اردو داں علماء دین کو عبد اللہی اور ضمناً رویت ہلال کے مسائل پر ایک نئے انداز سے غور و فکر کی دعوت دیتا ہے۔ میری یہ تحریر اہل علم کے سامنے مسئلہ کا صحیح رخ رکھنے کی ایک کوشش ہے۔

ضمناً قادری صاحب کے اٹھائے ہوئے مسائل پر بھی بحث کی گئی ہے۔ اس مختصر مقالے میں میری کوشش یہی ہوگی کہ رویت ہلال کے موضوع سے متعلق اہم فنی مباحث کو چھڑ دیا جائے۔ تفصیلات کے لیے حوالہ جات فراہم کر دیے جائیں۔ جو لوگ عربی اردو اور انگریزی تینوں میں درک رکھتے ہیں ان کے لیے مباحث کو سمجھنا مشکل نہیں ہوگا۔ جو لوگ انگریزی سے کما حقہ واقف نہیں ان کے لیے فنی تفصیلات کہیں کہیں دے دی گئی ہیں۔ ضرورت محسوس ہو تو مزید تفصیلات کے لیے مجھ سے ربط قائم کیا جاسکتا ہے۔

ڈاکٹر سعید عین الدین قادری صاحب نے اپنی اس رائے کو کہ سارے عالم کے مسلمانوں پر یہ امر واجب ہو گیا ہے کہ وہ ام القریٰ کے معیاری وقت سے اپنے اپنے ملکوں کے آیام و اوقات میں توافق و مطابقت پیدا کر کے اس بات کی پابندی کریں کہ..... عبد اللہی اسی مناسبت سے منائیں جبکہ عتیٰ میں یوم النحر ہو“ دلائل کے ساتھ پیش کرنے کی کوشش کی ہے اور ماہرین اسٹراٹجی و طبعیات، و ریاضی اور جغرافیہ سے اپنی رائے کی توثیق کا دعویٰ (صفحہ ۶۰) پیرا (۱) بھی کیا ہے۔ ان کے مقالہ کے مباحث کو مختصر آئیوں بیان کیا جاسکتا ہے:

۱۔ قرآنی اصطلاح ”ایام معدودات“ سے دنیا کے سارے مسلمانوں کے لیے

ام القرئی کی تواریخ و اوقات کی متابعت کا مفہوم متبادر ہوتا ہے جب بھی اور جہاں بھی مسلمانان عالم کو ان ایام کی متابعت میں عید کی عبادات جاری رکھنے کی مصدقہ اطلاعات اور سہولتیں حاصل ہو جائیں تو ان پر لازم ہو جاتا ہے کہ وہ مقامی تاریخوں سے صرف نظر کر کے ام القرئی کے ایام معدودات کو ترجیح دیں (صفحہ ۷۹، پیرا ۱)

(ب) بہت سے مسلمان ملکوں نے اپنے یہاں عید الاضحیٰ کی تاریخیں حج کی تاریخوں سے مربوط کر رہی ہیں جیسا کہ ”عبارة النص“ سے ثابت ہے۔ اس لیے ہندو پاک ہی کیوں ”انقضاء النص“ کی پیروی سے محروم رہیں (صفحہ ۷۷، پیرا ۱)

(ج) مکہ میں ’یوم النحر‘ کے کسی جز، کامل جانا دنیا کے کسی گوشے میں عید الاضحیٰ اسی دن منانے کے لیے کافی ہے۔

(د) عید الاضحیٰ کی تمام عبادات مکہ میں ’یوم النحر‘ کے دن منائی جانی چاہئیں (چاہے وہ مکہ کے اوقات سے قبل ہی کیوں نہ ادا کرنی پڑیں)۔ اگر اس کے باوجود کچھ ممالک میں یوم النحر کا کوئی حصہ نہیں مل پاتا تو بھی کیا مضائقہ۔ بقیہ مسلمان کیوں اس وحدت یوم النحر سے محروم رہیں؟ (صفحہ ۸۰، پیرا ۱)

ان کے ذہنی غلبان کا سبب ہندو پاک میں رمضان و عیدین میں سعودی عرب کی بہ نسبت ایک یا ۲ دن کی تاخیر ہے۔ سعودی عرب میں عیدین اور رمضان کے ایام کا کٹاری اعلان ہندو پاک ہی نہیں روایت پر اعتماد کرنے والے سارے ملکوں کی بہ نسبت ایک اور کبھی کبھی دو دن قبل سالوں سے ہوتا چلا آ رہا ہے۔ کویت اور خلیج کی دوسری ریاستیں، لبنان اور اکثر اردن اور مصر بھی سعودی عرب کا ساتھ دیتے ہیں۔ عراق اور عمان بن بین ہیں۔ شام اور لیبیا نے بھی سوڈان کی طرح اب سعودی عرب کا اتباع شروع کر دیا ہے۔ قادری صاحب کو یقین ہے کہ ”سعودی عرب کے سرکاری اعلانات مکہ کے کھلے افق پر چشم دید روایت“ کی بنیاد پر ہی کیے جاتے ہیں (صفحہ ۷۱، پیرا ۲)۔ ہندو پاک کے اکثر علماء فقہی بنیادوں پر سعودی عرب کے اعلانات سے صرف نظر کر کے مقامی روایت پر اعتماد کرتے آ رہے ہیں اس لیے قادری صاحب نے ایک جدید علمی دلیل کہ مکرمہ (ام القرئی) کو مریژن (Meridian) تسلیم کرانے پر خاصا زور صرف کیا ہے۔ مکہ مکرمہ کی ام القرئی کی حیثیت سے انکار کس مسلمان کو ہو گا؟ مگر قرآنی اصطلاح کا یہ جدید مفہوم بہت سے لوگوں کو مسحور

رویت ہال کے مسائل کا نیا تجزیہ

کرنے کے لیے کافی ہے۔ میریڈین اور تاریخ کی بین الاقوامی لائن (IDL) عالمی مفروضات ہیں۔ صرف مسلمانوں کے اور وہ بھی صرف عبدالاضحیٰ کے لیے مکہ مکرمہ کو میریڈین مان لینے کی تجویز سے ہو سکتا ہے کچھ لوگ مطمئن ہو جائیں مگر نہ یہ مسئلہ کا حل ہے اور نہ ہی علمی حلقوں میں اسے مقبولیت حاصل ہو سکے گی۔ اگر میریڈین کی اصطلاح کو درمیان میں لائے بغیر صرف یہی کہا جاتا کہ عبدالاضحیٰ کے لیے تمام مسلمان مکہ مکرمہ میں اعلان کردہ حج کی تاریخوں کا اتباع کریں اور منیٰ میں یوم النحر کو عالمی یوم الاضحیٰ تسلیم کر لیں تو بھی تجویز میں کوئی کمی نہیں تھی ام القریٰ (مکہ مکرمہ) کو اسلامی قمری کلینڈر کے لیے مرکزی حیثیت دینے کی یہ تجویز کوئی نئی نہیں ہے۔ حسین فتحی، مشہور مصری ماہر فلکیات نے سن ۱۹۸۱ء میں (کیف نوحہ اتقویم الہجری فی العالم الاسلامی: صفحہ ۲۴) یہ تجویز پیش کی تھی۔ ان کے سامنے صرف انڈونیشیا سے مراکش تک پھیلے ہوئے مسلم ممالک کے درمیان اوجرت تقویم کا مسئلہ تھا بعد میں اسے مختلف انداز سے دہرایا جاتا رہا ہے مگر اسی طرح سے کہ جن مسلم ملکوں میں رات کا کوئی حصہ بھی مکہ مکرمہ کے ساتھ مشترک ہوتا ہے وہ ایک ہی دن قمری مہینہ شروع کریں۔ گزشتہ ۲۵-۲۰ سالوں سے عملاً صورت حال یہ ہے کہ سعودی عرب میں رمضان اور عیدین کی تاریخیں دنیا کے دوسرے علاقوں میں رویت کی مصدقہ تاریخوں سے ہمیشہ ایک یا دو دن قبل ہوتی ہیں اور اچھے خاصے پڑھے لکھے مسلمان حرمین شریفین سے اپنے جذباتی لگاؤ کی بنا پر اسے ایک حقیقت تسلیم کرنے لگے ہیں کہ وہاں بقیہ دنیا سے ایک یا دو دن قبل رویت نہ صرف عین ممکن بلکہ کلیتہً درست ہے۔ ڈاکٹر قادری کی تجویز میں بھی یہ مفروضہ موجود ہے کہ مکہ مکرمہ میں ذی الحجہ کی رویت بقیہ دنیا سے ہمیشہ لازماً پہلے ہوگی۔ اگر ان کی میریڈین کی تجویز کو قبول کر لیا جائے تو یہی مفروضہ ہر مہینے کے لیے ہوگا۔ یہ واضح نہیں کہ کیوں نہ ان کے انہی دلائل کی بنیاد پر صرف عبدالاضحیٰ انہیں بلکہ رمضان اور عید الفطر اور سارے قمری مہینوں کے لیے عالمی رویت کو مکہ مکرمہ کے تابع کر دیا جائے۔

علمی کوششیں

مجھے خوشی ہے کہ ہندوستان میں بھی اہم اہم مقالہ نگار کی فراہم کردہ اطلاع کے مطابق متعلقہ موضوعات پر حیدرآباد میں مسلسل درکشاہ کا سلسلہ جاری ہے۔ حضرت عمرؓ حضرت متعلقہ

ابن عباس اور عمر ابن عبدالعزیز نے روایت کا مسئلہ حل کرنے کی کوشش کی تھی اس پر ابن عابدین نے احکام ہلال رمضان، ابن السبکی نے 'العلم المنشور فی اثبات الشہور' اور دوسرے مسلم علماء افلاک نے اپنے رسالے لکھے ہیں شیخ نجیت نے 'ارشاد اہل المللۃ الی اثبات الابلۃ' لفظاوی جوہری نے 'رسالۃ البلال' اور شیخ عبدالرحمن تاج نے 'رسالۃ الصوم' میں مسئلہ کا حل پیش کیا ہے۔ سچ تو یہ ہے کہ بہت سے مسلم علماء و محققین نے اس صدی میں متعلقہ مسائل پر اپنی رائے کسی ایک شکل میں پیش کی ہے عربی میں ہر سال اس موضوع پر علماء ازہر، شیخ بن باز، شیخ طنطاوی، احمد الہیب اور الشرق الاوسط کے کالم نگار، کما خام فرانی کرتے رہتے ہیں۔ گزشتہ مئی کے شمارے پہلوؤں سے ناواقف اور تمام مسائل کو محض شہادت، خبر، اختلاف، مطابح کے قبول یا عدم قبول جیسے مباحث کی روشنی میں حل کرنے کی وجہ سے کوئی مثبت نتیجہ نہیں برآمد ہوسکا ہے۔ مسلم امت ہر سال ہی عیدین اور رمضان کی ابتداء پر علماء کے اختلاف و افتراق کا نشانہ بنتی ہے۔ عموماً تین اور کبھی کبھی چار مختلف دنوں میں عیدین منائی جاتی ہیں۔ اکثر یہ اختلاف مسلسل نزاع اور مار پیٹ کی شکل اختیار کرتا ہے ابھی حال میں عید الفطر ۱۴۱۷ھ کے موقع پر پشاور میں چالیس آدمیوں کے گویوں سے زخمی ہونے اور اسکندریہ قاہرہ، لندن وغیرہ میں مسجدوں میں پولیس کی مداخلت اور تالا ڈالنے کی خبریں آچکی ہیں۔

سائنسی تحقیقات

مغربی دنیا نے دوسری جنگ عظیم سے پہلے سے ہی رویت ہلال کو سائنسی تحقیق کے دائرے سے خارج کر دیا تھا۔ دور مینوں اور ریڈیائی لہروں کی مدد سے چاند کے ہر خطہ کی اتنی تفصیلی معلومات مل گئی تھیں کہ رویت کی ضرورت نہ رہی اور نہ اہمیت۔ یہ دیولوں نے چونکہ صدی عیسوی سے ہی اپنے قمری مہینوں کی ابتداء کے لیے میلر (Miler) کے تجویز کردہ غیر مرئی نئے چاندہ حسابی طریقہ (اسپیر: ۱۹۵۲ء صفحہ ۱۶) اپنایا تھا۔ ہندوؤں کے قمری کیلنڈر کے لیے بھی مرئی ہلال کی اہمیت نہیں رہی تھی صرف مسلم امت کے لیے اس کی اہمیت تھی اور جدید سائنسی دنیا میں نہ ان کی کوئی حیثیت تھی اور نہ اہمیت۔ آج سے تقریباً پندرہ سال جب رویت ہلال کے موضوع پر فنی کتابوں اور مضامین کی تلاش ہوئی تو اختلاف تو قریباً بہت کم ہی مواد حاصل ہوسکا۔ زیادہ تر مغربی ماہرین قدیم ہلال، ہندو

رویت ہمال کے مسائل کا نیا تجزیہ

ماہرین افلاک البیرونی اور دوسرے لوگوں کے مسودات میں لگے تھے۔ فرانسیسی نژاد دانشور (Dajon: 1932) کے مشہور مضمون کے بعد کوئی علمی کام نہ نظر پاتی بنیادوں پر ہوا تھا اور نہ فنی اور مشاہداتی پہلوؤں پر مشہور رسالہ (Sky + Telescope) میں اگست ۱۹۷۱ء اور فروری ۱۹۷۲ء میں دو مختصر سے مضامین میں چند اولین رویت کے مشاہدات کی بنا پر اخذ کردہ نتائج کا تذکرہ تھا۔ ۱۹۷۴ء میں بروئن (Bruin) کا ایک اہم مضمون منظر عام پر آیا اور اسی سال شکاگو کی ایک کانفرنس میں ڈاکٹر ابدانی نے اپنا اہم مقالہ پیش کیا اور اس موضوع پر تحقیقات کے نتائج پر روشنی ڈالی۔ ملائیشیا کے ڈاکٹر الیاس نے اپنے مضامین میں اسلامک کلیئرڈ ریکیشن اسٹانٹوں کے معیار پر تنقید کی سب سے زیادہ اہم حسن احمد مینانی مرحوم کے چار مضامین تھے جولائی ۱۹۷۸ء میں Islamic Order میں شائع ہوئے۔ ۱۹۷۸ء میں ڈاکٹر الیاس کی کتاب منظر عام پر آئی اور اب جولائی ۱۹۷۸ء میں ۱۱۱۲ کی طرف سے منعقد کردہ جون ۱۹۷۸ء کی کانفرنس کی Proceedings شائع ہو گئی ہیں۔

علمی مجالس اور کانفرنس

اسلامی کلیئرڈ کے مسائل پر کویت (۱۹۷۳) اور استانبول ترکی (۱۹۷۸) میں منعقدہ کانفرنسوں میں غور کیا گیا اور علماء و ماہرین کے اتفاق سے کچھ قراردادیں بھی منظور کی گئیں مگر ان پر عمل درآمد کون کرانے؟ اسلامی کلیئرڈ ریکیشن کی ۱۹۷۸ء میں منعقدہ مگر کانفرنس میں اگلے دو سالوں کی متفقہ طور پر طے کردہ اسلامی ہجری تاریخوں پر ۲۶ ممبروں اور مدعوین نے دستخط ثبت کیے اور خودی وزارت اوقاف نے اپنے یٹریٹیوٹ پر ان مایوں کو پوری دنیا میں تقسیم کیا مگر جب کا وقت آیا تو خودی عرب (اور کویت وغیرہ) نے ان میں سے کسی تاریخ کی پابندی نہیں کی حالانکہ اس پر سب سے پہلا دستخط سوودی وزیر اوقاف کا تھا۔ مجمع الحجۃ الاسلامیہ کی موتمرات میں ۱۹۷۸ء سے ان مسائل پر غور و خوض ہوتا رہا ہے۔ امریکہ میں اختلاف رائے کو دور کرنے کے لیے ۱۹۷۸ء میں اسٹان (ISNA) نے شکاگو میں دو روزہ کانفرنس ہائی گراس کا سارا زور فقہی نقطہ نظر خصوصاً اختلاف مطلع کے اعتبار و عدم اعتبار پر مرکوز رہا۔ جو لوگ فنی موضوعات پر بولے کبھی جن میں راقم الحروف ڈاکٹر کمال ابدانی اور چارلس ایونز شامل تھے ان کی باتیں غیر متعلقہ مباحث کی تدریج گئیں۔ جون ۱۹۷۸ء میں ۱۱۱۲ نے چند ماہرین فلکیات کو دو روزہ کانفرنس میں جمع کیا جس میں

خلصے بحث و مباحثہ کے بعد رویت ہلال کے سلسلے میں چند اہم فنی تجاویز منظور کیں (اس کانفرنس میں پیش کردہ اکثر مقالات جو انگریزی میں ہیں اور جس میں راقم الحروف کا بھی ایک اہم طویل مضمون شامل ہے جولائی ۱۹۸۸ء میں کتابی شکل میں منظر عام پر آگئے ہیں) حال ہی میں پھر ۱۹۹۳ء نے دوبارہ چند ماہرین کی مجلس بلانی تھی۔ ۱۱ جون ۱۹۸۸ء کو رویت ہلال کمیٹی کی طرف سے نیویارک شہر میں منعقدہ ایک روزہ سینار میں جہاں فنی پہلوؤں پر نیول آئزروڈ کی ڈاکٹر ڈاکٹ اور ڈاکٹر طرف امام نے روشنی ڈالی وہیں شہادت، خبر، اختلاف، مطالعہ، وحدت، تقویم ہجری وغیرہ پر علماء اور فنی ماہرین نے سیر حاصل مقالات پڑھے۔ ۱۰-۸ اکتوبر ۱۹۸۸ء کو ملائیشیا میں ڈاکٹر محمد الیاس کی سرکردگی میں ایک عالمی کانفرنس بلانی گئی تھی۔ حسب معمول اس میں ۱۸ نکات پر مشتمل ایک قرارداد منظور کرائی گئی ہے جس میں عالمی اسلامی تقویم کی وحدت کا جذباتی نعرہ بھی موجود ہے۔ علمی اور تحقیقاتی مقالے تو کم ہی تھے زیادہ زور اس پر تھا کہ وحدت ایام کو مسلمانوں میں مقبول کس طرح بنایا جاسکتا ہے۔ یہ علمی کوششیں جاری ہیں اور انشاء اللہ علماء دین اور ماہرین کے تعاون سے اولین رویت کے مسائل کو حل کیا جاسکے گا۔ (رویت ہلال کے علمی پراجیکٹ میں حصہ لینے کے خواہشمند حضرات کمیٹی سے میرے پتے پر رابطہ قائم کر سکتے ہیں۔)

وحدت تقویم ہجری

یہ نعرہ کہ دنیا بھر کے سارے مسلمان عید الاضحیٰ (اور عید الفطر وغیرہ) ایک ہی دن منا کر وحدت امت کا جیتا جاگتا ثبوت فراہم کریں بہت سے حلقوں کی طرف سے بڑے شد و مد سے لگایا جاتا ہے۔ مگر کیا اس نعرہ کا حقیقی مفہوم بھی ان لوگوں کو معلوم ہے۔ مجھے اس کے بارے میں شبہ ہے۔ کہہ ارض پر بچھرے ہوئے مسلمانوں کے لیے اس نعرہ کے مضمرات پر غور کرنے کی ضرورت تو کبھی محسوس ہی نہیں کی گئی اور اگر کسی نے دبی زبان سے کوئی سوال اٹھا چاہا تو نعرہ کی رٹ لگانے والوں نے اپنے شور میں اس کی آواز دبا لی۔ اگر وحدت ایام کے نعرہ کا مطلب یہ ہے کہ ساری دنیا کے مسلمان ایک ہی (عالمی شمسی، عیسوی تاریخ/دن) کو اپنی عیدین وغیرہ منائیں تو نہ صرف یہ ایک ناممکن کو ممکن بنانے کی کوشش ہے بلکہ ہماری جہالت کا ثبوت بھی، تاریخ و ایام کی مطابقت کے لیے

مندرجہ ذیل نکات کو ذہن میں رکھنا ضروری ہے۔

۱۔ اسلامی دن

اسلامی دن دنیا کے ہر مقام پر عموماً غروب آفتاب کے بعد شروع ہوتا ہے اور اگلے دن غروب آفتاب تک (۲۴ گھنٹے) رہتا ہے۔ اس عموماً کی مستثنیات میں یوم عرفہ اور یوم النحر ہیں اور وہ بھی صرف مکہ مکرمہ میں موجود حجاج کرام کے لیے جو یوم عرفہ کی ابتداء نون ذی الحجہ کی فجر سے کرتے ہیں اور دسویں کی فجر تک وقوف عرفات کے مناسک پورے کر سکتے ہیں۔ اسی طرح ان کے لیے یوم النحر کی ابتداء دسویں ذی الحجہ کو طلوع آفتاب سے ہوتی ہے۔

ب۔ اسلامی تاریخ

اسلامی دن اور اسلامی تاریخ کی تعریف ایک ہی ہے۔ دنیا کے ہر مقام پر اسلامی تاریخ غروب آفتاب سے شروع ہوتی ہے اور اگلے دن غروب تک باقی رہتی ہے۔

ج۔ اسلامی قمری ماہ

اسلامی قمری ماہ غروب آفتاب کے بعد ہلال کی رویت سے شروع ہوتا ہے اور اگلے مہینے کی اولین رویت تک جو ۲۹ یا ۳۰ دن کے بعد ہوگی باقی رہتا ہے جیسا کہ صحاح ستہ کی مشہور روایات سے ثابت ہے۔ ہلال کی اولین رویت ہر مہینے دنیا کے کراہ پر ایک الگ مقام سے شروع ہوتی ہے جیسا کہ آگے دی ہوئی تفصیلات سے معلوم ہوتا ہے۔
(دیکھئے نقشہ ۷)

د۔ اصطلاحی دن

قمری دن کے برخلاف اصطلاحی دن رات کے ۲۴ بجے سے شروع ہوتا ہے اور اگلی رات ۱۲ بجے تک رہتا ہے۔

اصطلاحی دن کو دنیا کے ۲۳ ناموں میں تقسیم کر دیا گیا ہے (تفصیل کے لیے دیکھئے نقشہ ۸)


A

نقشه A

اولین رویت کا امکان

یکم شعبان ۱۳۹۱ھ


۲۵ جون ۱۹۷۲ء



۲۵ جولائی ۱۹۷۲ء

اولین رویت کا امکان

یکم رمضان ۱۳۹۱ھ




B

۲۳ اگست ۱۹۷۲ء


اولین رویت کا امکان

یکم شوال ۱۳۹۱ھ




۲۳ اگست ۱۹۷۲ء

یکم شوال ۱۳۹۱ھ



نقشہ ۲



ایک ٹائم زون میں واقع تمام مقامات پر (رات ۱۲ بجے) ایک ہی وقت ہوتا ہے جبکہ چند گزر دور مغرب میں واقع مقام پر جو دوسرے زون میں ہے رات کے اچھے ہوں گے (ابھی تک سعودی عرب نے اپنے لیے کوئی اسٹینڈرڈ ٹائم طے نہیں کیا ہے) اصطلاحی اور قمری دن کا فرق یوں بیان کیا جاسکتا ہے۔

قمری دن / تاریخ = غروب آفتاب سے طلوع آفتاب تک + پورا دن
اصطلاحی دن / تاریخ = ۱۲ بجے رات سے طلوع آفتاب تک + پورا دن + اگلی رات
غروب سے ۱۲ بجے تک۔

س۔ عیسوی تاریخ

عیسوی تاریخ کی ابتدا ہمیشہ عالمی تاریخی لائن (IDL) سے ہوتی ہے جو ۱۸۰ درجہ مشرقی طول البلد پر فرض کر لی گئی ہے۔ سیاسی حدود کی وجہ سے چند جگہ خم کھانے کے باوجود یہ لائن شمالاً جنوباً سیدھی ہے۔ (IDL) کے مغرب میں ایک تاریخ ہوتی ہے اور اس کے مشرق میں دوسری (سوائے رات میں ۱۱ بج کر ۵۹ منٹ ۵۹ سکنڈ کے بعد والے سکنڈ پر ایک مفروضہ طے کے) یہ مفروضہ عالمی تاریخی لائن بحر الکاہل میں ہے اور کسی ملک یا

شہر کے درمیان سے نہیں گزرتی۔ اگر اس مفروضہ عالمی تاریخی لائن کے دونوں طرف ۲ بحری جہاز صرف سو گز کے فاصلے سے کھڑے ہوں تو مغربی سمت میں واقع جہاز پر اگر ۲۵ بجوری ہے تو مشرق میں کھڑے جہاز پر ۲۳ بجوری ہوگی۔ جن لوگوں نے آسٹریلیا یا جاپان سے مشرق کی طرف امریکہ کا سفر کیا ہے وہ اس نکتہ سے بخوبی واقف ہیں اس لیے کہ انھیں وقت ہی نہیں تاریخ بھی تبدیل کرنا پڑتے ہیں۔

ن۔ مریٹین


مریٹین کا تصور بہت پرانا ہے مگر گرنوج (انگلینڈ) کو ساری دنیا کے لیے مریٹین تسلیم کرنے کا عالمی مفروضہ سو سال سے کچھ ہی زیادہ پرانا ہے۔ مریٹین کی ضرورت دنیا کے مقامات اور ان کے اوقات کو صحیح طور سے متعین کرنے کے لیے ہوتی ہے۔ پوری دنیا کو شمالاً جنوباً ۳۶۰ درجات (مریٹین) کے مشرق میں ۱۸۰ اور اس کے مغرب میں ۱۸۰ اجزاء یا ایک ہی مشترک لائن ہیں، ان میں تقسیم کر کے ۷۲ ٹائم زون طے کر لیے گئے ہیں۔

نظائر تو اوپر دئے ہوئے اصولوں میں کوئی الجھک نظر نہیں آتی مگر مندرجہ ذیل مثال سے پیچیدگیوں کا اندازہ لگایا جاسکتا ہے۔

مکہ مکرمہ میں غروب آفتاب ہوتے ہی جمعہ ۱۲ شوال کی تاریخ شروع ہوگئی۔ (اصطلاحی شمسی دن) تاریخ تو جمعرات ۲۸ صبح ہی رات میں ۱۲ بجے تک مانے جائیں گے) مدینہ منورہ جہاں ابھی سورج غروب نہیں ہوا جمعرات ۱۱ شوال ہے۔ مراکش، لاس انجلس اور ہوائی کے جزائر میں جہاں سورج مکہ مکرمہ کے ۹۵ اور ۱۱ گھنٹے کے بعد ڈوبے گا ابھی جمعرات ۱۱ شوال ہی ہے۔ مگر جکارتا، بمبئی، کراچی، عدن اور طائف میں جہاں سورج مکہ مکرمہ سے پہلے غروب ہو چکا تھا ۱۲ شوال غروب کے بعد گھنٹوں پہلے شروع ہو چکی تھی۔ ایسی ہی شکل کو قمری ہینس کی ۲۹ تاریخ پر منطبق کیجئے۔ جکارتا سے طائف تک ذی قعدہ کا ہلال نظر نہیں آتا ہے نہ ہی وہاں حسابی طبعی قاعدوں کے مطابق رویت کا امکان تھا (تفصیلات کے لیے دیکھئے نقشہ ۳۱)۔ عدم رویت کی بنیاد پر ان سارے مقامات پر شوال کی ۳۰ تاریخ ہے۔ مکہ مکرمہ میں رویت ہوگئی جس کا عین امکان تھا اس لیے وہاں ۳۰ شوال کے بجائے یکم ذی قعدہ ہے۔ مکہ مکرمہ کے مغرب میں واقع تمام مقامات پر رویت کی وجہ سے یہی

A نقشہ ۳
رویت یورپ اور مغربی افریقہ سے شروع ہو رہی ہے

خريطة بيانية لبداية الأشهر القمرية وحدود المناطق التي يمكن ان ترى عليها الأهلة لأول مرة من سطح الأرض
KAMERİ AYBAĞLARININ BAŞLANGIÇLARI İLE HİLALİN GÖRÜLEBİLİRLİK SINIRLARINI GÖSTERİR HARİTA




1967 ÇARŞE
26 Haziran 85° 20"
28 Haziran 18° 20"
27 Haziran 1967 CUMARTESİ

۱۱ ذی قعدة
۲۱ جمادی الثانی
۲۹ جمادی الثانی
۲۷ جمادی الثانی

B رویت مغربی کناڈا سے شروع ہو رہی ہے

خريطة بيانية لبداية الأشهر القمرية وحدود المناطق التي يمكن ان ترى عليها الأهلة لأول مرة من سطح الأرض
KAMERİ AYBAĞLARININ BAŞLANGIÇLARI İLE HİLALİN GÖRÜLEBİLİRLİK SINIRLARINI GÖSTERİR HARİTA




1967 SEPTE
27 Mayıs 15° 10"
28 Mayıs 85° 17"
29 Mayıs 1967 CUMHA

۱۱ ذی قعدة
۲۱ جمادی الثانی
۲۹ جمادی الثانی
۲۷ جمادی الثانی

C رویت بکر ہند سے شروع ہو رہی ہے مگر سوڈی عرب دائرے سے باہر ہے

خريطة بيانية لبدایة الأشهر القمرية وحدود المناطق التي يسكن ان تری علیها الأهل لاول مرة من سطح الأرض

KAMERI AYBAŞLARININ BAŞLANGIÇLARI İLE HILALIN GÖRÜLEBİLİRLİK SINIRLARINI GÖSTERİR HARİTA




KAMERİ YIL VE AY 1407 Cemazyahtevvel
YENİ AY (CİMAH) 31 Azhar 03 11
HİLALIN İLK GÖRÜLME ZAMANI 31 Azhar 12 38
KAMERİ AY'IN İLK GÜNÜ 1 Ocak 1987 PERŞEMBE

تیسواں
کرمی سونہ لایا
کرمی سونہ لایا
کرمی سونہ لایا
کرمی سونہ لایا

D رویت سوڈی عرب سے گزرنے کے بعد شروع ہو رہی ہے

خريطة بيانية لبدایة الأشهر القمرية وحدود المناطق التي يسكن ان تری علیها الأهل لاول مرة من سطح الأرض

KAMERI AYBAŞLARININ BAŞLANGIÇLARI İLE HILALIN GÖRÜLEBİLİRLİK SINIRLARINI GÖSTERİR HARİTA



KAMERİ YIL VE AY 1407 Ramazan
YENİ AY (CİMAH) 28 Nisan 01 35
HİLALIN İLK GÖRÜLME ZAMANI 28 Nisan 16 42
KAMERİ AY'IN İLK GÜNÜ 29 Nisan 1987 CARSAMBA


تیسواں
کرمی سونہ لایا
کرمی سونہ لایا
کرمی سونہ لایا
کرمی سونہ لایا

E

رویت سے سعودی عرب ادرین وغیرہ خارج ہیں

خریطة بيانية لبداية الأشهر القمرية وحدود المناطق التي يمكن ان ترى عليها الأهل لاول مرة من سطح الأرض

KAMERI AYBAŞLARININ BAŞLANGIÇLARI İLE HİLALİN GÖRÜLEBİLİRLİK SINIRLARINI GÖSTERİR HARİTA



KAMERI AYBAŞI VE AY
YEMİYEN (İCTHAK) 1407 Hicri
HİLALİN İN GÖRÜŞME ZAMANI 28 Şubat 1992 52m
KAMERI AYIN İLK GÜMÜ 1 Mart 1992 PAZAR

قمری اشہر کے آغاز
اور یمنی (احتکاف)
ہلال کی نظر میں آئے
کامری ای کے پہلے
گم ہونے کا وقت
1 مارچ 1992

اولین رویت کے مقام ۱۹۹۲ء

دقت سے



Committee - Crescent Observation

1069 Ellis Hollow Road ITACA, N.Y. 14850 USA

First Sighting of the New Moon in 1992

This note gives an estimate of the date, time and place of the first sighting of new moon in the year 1992. The results are based on the rule that the best place and time for making the first sighting are where the Moon is vertically above the Sun at sunset i.e. their relative azimuth is zero, and where the apparent altitude of the moon at sunset is 10 degrees. If the sky is clear and the horizon is flat the actual sighting should occur before the Sun reaches an altitude of -5 degrees. If the Moon is first found with a pair of binoculars this will greatly improve the chances of seeing the phenomena with the naked eye.

The table gives the civil date and the universal time at sunset in UT for first sighting, the time between sunset and moonset in minutes, the longitude and latitude of the best place and the age of the Moon since new. The last column gives a rough geographical description of the place.

The time since new moon is shortest when the Moon is nearest to the Earth and longest when the Moon is furthest from the Earth.

Earliest Date, Time and Place

Date	Sunset Time to (UT) Moonset	Longitude	Latitude	Moon Age	Place
	Hr:Min Min	Deg:Min	Deg:Min	Hrs.	
1992 Jan. 6	0:58 49	W 107:45	N 13:11	25.8	Pacific, S. of Mexico
Feb. 4	19:26 57	W 28:42	N 34:44	24.4	Atlantic W. of Europe
Mar. 5	12:13 67	E 64:35	N 47:25	22.8	North Atlantic, China
Apr. 4	2:34 67	E 120:27	N 46:08	21.5	N. of Iceland, Washington
May 3	15:31 57	E 47:17	N 30:57	21.6	Northern Kuwait
June 2	1:12 50	W 103:29	N 9:46	21.3	Pacific, S. of Mexico
July 1	8:26 50	E 139:58	S 12:39	20.1	North of Australia
July 30	14:22 56	E 44:53	S 32:31	18.8	S. of Madagascar
Aug. 28	20:44 66	W 49:26	S 45:50	18.1	NE. of Iceland, Isl.
Sept. 27	5:12 67	W 167:05	S 47:11	18.5	Pacific, West N. Pac.
Oct. 26	16:56 57	E 21:50	S 34:28	20.4	Near (Antarctica) S. Afr.
Nov. 25	7:57 50	E 153:26	S 12:42	22.8	S. E. of New Guinea
Dec. 25	0:27 49	W 100:42	N 11:20	23.7	Pacific, S. of Mexico

Mar. 9, 1991

S. K. Shaikat

The author does not accept any responsibility for the loss or damage arising from the use of information contained in this page.

شکل نبی جکارتا سے طائف تک رویت لگے دن ہوگی اور ان سارے مقامات پر سوال کے ۳۰ دن پورے کر کے ذی قعدہ کا مہینہ ایک دن بعد شروع ہوگا۔ مکہ مکرمہ اور طائف میں ۶۰ میل سے زیادہ کا فاصلہ نہیں مگر رویت کی وجہ سے نہ صرف تاریخ اور دن الگ الگ ہیں بلکہ مہینہ بھی۔

ہجری تقویم کی مشکلات کی یہ ابتداء ہے۔ اس سے کہیں زیادہ پیچیدہ مسائل پر بحث آگے آرہی ہے۔ اگر علماء دین اختلاف اور وحدت مطالع یا خبر اور شہادت پر سارا زور صرف کرنے کے بجائے رویت سے متعلق فنی مباحث سمجھ لیں اور فقہی موشگافیوں یا وحدت ایام کا جذباتی نعرہ لگانے کے بجائے مسائل کا عملی حل تلاش کر سکیں تو امت اس انتشار سے آسانی بچ سکتی ہے جس کا اسے ہر سال سامنا کرنا پڑ رہا ہے۔

وحدت ایام / تاریخ

اسلامی دنیا کے لیے وحدت ایام / تاریخ کا نعرہ لگانے والے یا تو مسئلہ کی پیچیدگیوں سے ناواقف ہیں یا ایک غیر ممکنہ مفروضہ کو حقیقت بنانے کا خواب دیکھ رہے ہیں۔ اگر ان کا مقصد امت مسلمہ کو ایک اسلامی دن / تاریخ پر جمع کرنا ہے تو چند بنیادی تبدیلیوں (Adjustments) کے بغیر یہ کوئی مشکل نہیں مگر یہ اسلامی دن / تاریخ دو عیسوی مروجہ دنوں / تاریخوں پر مشتمل ہوگا اور عالمی اسلامی کلینڈر میں ہر مہینہ ۲۹ اور ۳۰ کا بیک وقت ہوگا۔ نقشہ نمبر ۱ میں شوال ۱۳۹۹ء کی رویت پر نظر ڈالیے۔ ۲۳ اگست ۱۹۷۹ء کو غروب آفتاب کے بعد صرف جنوبی اور وسطی امریکہ کے ممالک میں رویت یقینی تھی۔ شمالی امریکہ اور دنیا کا بقیہ حصہ رویت کے بیضوی دائرے سے خارج تھا۔ عالمی تاریخی لائن سے گزرنے کے بعد یہ بیضوی دائرہ لگے دن ۲۲ اگست کو دنیا کے بیشتر علاقوں پر محیط ہو گیا۔ بالفاظ دیگر یکم شوال ۲۲ اگست ۱۹۷۹ء کو دنیا کے کچھ حصوں میں تھی اور یقیناً ۲۵ اگست ۱۹۷۹ء کو مروجہ شمسی کلینڈر کے مطابق تو یہ دو دن / تاریخیں بنتی ہیں مگر اسلامی قمری کلینڈر میں ایک۔ خبروں سے تو لظاہر ایسا لگا کہ مسلمان عید کا دن بھی متفقہ طور پر نہیں مناسکے حالانکہ عید یکم شوال ۱۳۹۹ء کو ۲۲ گھنٹے کے اندر ہی ہر جگہ منائی گئی۔

اگر مسئلہ اتنا ہی ہوتا تو حل زیادہ مشکل نہیں تھا۔ پیچیدگی میں اضافہ اس وقت

رویت ہلال کے مسائل کا نیا تجزیہ

ہو واجب وحدت ایام کا مطلب 'ایک ہی شمسی تاریخ' پر اسلامی توہار منانے پر اصرار کیا جانے لگا۔ استانبول، کویت اور دوسری ساری کانفرنسوں میں سارا زور اسی پر تھا کہ اندونیشیا سے مراکش تک کم از کم سارے قمری اسلامی مہینے ایک ہی شمسی تاریخ پر شروع ہوں۔ دلیل کے لیے یہ کہا گیا کہ جہاں جہاں رات کا کوئی حصہ مشترک ہو وہ ایک ہی دن عید منائیں۔ اب قادری صاحب نے رات میں شرکت کو 'یوم النحر' میں شرکت سے بدل کر ایک ہی دن عید الاضحیٰ منانے پر سارا زور صرف کر دیا ہے۔ دلیل بنیادی طور پر ایک ہی ہے کہ زیادہ سے زیادہ مسلمان ایک مروجہ شمسی تاریخ پر رمضان اور عیدین منائیں اور یہ کہ اس کا فیصلہ سعودی عرب کے سرکاری اعلان کی بنیاد پر ہو۔ یہ دونوں مفروضے نہ صرف غلط ہیں بلکہ قرآن و سنت اور تعامل امت سے متضاد اور فلکیات کے بنیادی اصولوں کے خلاف بھی۔

۱۔ رویت ہلال کی ابتدا عالمی تاریخ لائن (IDL) سے شاذ و نادر ہی ہوگی اور اگر بغرض مجال ہو بھی جائے تو بھی دو شمسی تاریخوں سے مفر نہیں۔

اسلامی تاریخ غروب آفتاب کے بعد رویت سے شروع ہوتی ہے جبکہ مردہ تاریخیں رات کے ۱۲ بجے سے شروع ہوتی ہیں (یعنی ایک اسلامی تاریخ ہمیشہ دو شمسی تاریخوں پر مشتمل ہوگی۔

۲۔ رویت ہلال سورج کی طرح شمالاً جنوباً کسی طول البلد پر شروع نہیں ہوتی۔ اس کا دائرہ بیضوی ہوتا ہے۔ بیضوی دائرے کے باہر واقع مقامات پر خواہ وہ چند ہی میل کے فاصلے پر کیوں نہ ہوں رویت اگلے دن (۲۴ گھنٹے بعد) ہوگی (دیکھئے نقشہ ۱)۔ اسلامی تاریخ/دن کے تعین میں مریدین اور IDL سے کوئی مدد نہیں ملتی بلکہ پیچیدگیوں میں مزید اضافہ ہو جاتا ہے۔ اگر مکہ مکرمہ کو مریدین تسلیم کر لیا جائے تو عالمی قمری تاریخی لائن (IDL) مکہ مکرمہ سے تقریباً ۱۸۰ درجہ مشرقی طول البلد پر فرض کرنی پڑے گی۔ چند اور مفروضات یہ ہوں گے (۱) اسلامی دن/تاریخ ہمیشہ قمری تاریخی لائن (IDL) پر سورج غروب ہوتے ہی شروع ہو جائے گی۔

۲۔ رویت ہمیشہ اسی لائن (IDL) پر ہوگی (جو ناممکن ہے۔ قمری رویت ہر مہینے ایک الگ مقام سے شروع ہوتی ہے۔)

۳۔ رویت بیضوی دائرے کے بجائے شمالاً جنوباً ہوگی۔

۴۔ اگر قمری لائن (ILDL) کسی ملک کے درمیان سے گزر رہی ہے تو اُسے خم دے کر یورے ملک کے لیے وسیع کرنا ہوگا۔ اگر اس ملک کی سیاسی حدود میں کسی وجہ سے تبدیلی ہوئی تو (ILDL) کو بھی تبدیل کر دیا جائے گا تاکہ اس ملک میں بیک وقت دو قمری تاریخیں نہ ہوں۔

۵۔ (ILDL) قمری لائن پر اسلامی مہینوں کے دنوں کی تعداد مقرر ہوگی (خواہ رویت ہو یا نہ ہو) وغیرہ وغیرہ۔ ان سارے مفروضات سے بھی مسائل حل نہیں ہوں گے۔ ضرورت اس کی ہے کہ پہلے رویت کے عالمی مسائل کو سمجھ لیا جائے پھر حل تلاش کرنے کی کوشش کی جائے۔

اسلامی قمری تاریخ کا پس منظر

رویت ہلال کا مسئلہ ابتدائی دور ہی سے ایک پیچیدہ مسئلہ رہا ہے۔ اس کا تاریخی پس منظر سامنے رہے تو مسائل کو سمجھنے میں آسانی ہوگی۔

۱۔ عرب جاہلیت میں کوئی اسٹینڈرڈ قمری کلینڈر استعمال نہیں ہوتا تھا۔ ہر قبیلے یا علاقے کا اپنا ایک جدا سسٹم تھا جیسا کہ مکہ میں عام الفیل اور مدینہ منورہ میں یوم بعات وغیرہ سے پتہ چلتا ہے۔ لیکن ان سارے قمری کلینڈروں میں 'نسی' کی کوئی نہ کوئی شکل موجود تھی۔

۲۔ نبی صلی اللہ علیہ وسلم جب مدینہ تشریف لائے تو وہاں یہودی قبائل سے واسطہ پڑا جو اسٹینڈرڈ ہیبرو (Hebrew) قمری/شمسی کلینڈر استعمال کرتے تھے۔ یہ کلینڈر عربوں میں مستعمل کلینڈروں سے کئی پہلوؤں سے مختلف تھا۔ چوتھی صدی عیسوی میں ہی یہودی رہنما ہیل (Hillel) نے اگلے ہزاروں سالوں کا کلینڈر طے کر کے سارے دنیا کے

یہودیوں کو اس کا پابند کر دیا تھا۔ آج بھی دنیا کے ہر کونے میں یہودی یہی کلینڈر استعمال کرتے ہیں۔ یہودی تقویم قمری/شمسی ہے یعنی 'نسی' کی بنیاد پر تیسرے سال ایک مہینے کا اضافہ کر کے اسے شمسی تقویم کے برابر لے آیا جاتا ہے۔ قمری مہینے کی ابتداء غیر مرنی نئے چاند (New Moon) سے ہوتی ہے۔ یوم کیور کے علاوہ باقی سارے ایام دیوار (دو دن منائے جاتے ہیں) تاکہ رویت جو اصلاً بنیاد تھی اس کا بھی کسی حد تک لحاظ برقرار رہے۔

۳۔ یہودی قبائل کے قمری مہینے کی ابتداء (مسلمانوں/عربوں کے برخلاف جو مرنی چاند سے قمری مہینہ شروع کرتے تھے) ایک اور کبھی کبھی دو دن پہلے ہو جاتی تھی۔

رسول اللہ صلی اللہ علیہ وسلم کی مخالفت میں یہودی جہاں دوسرے حربے استعمال کرتے تھے وہیں خود رسول اللہ صلی اللہ علیہ وسلم کو ان پڑھ اور مسلمانوں کو جاہل ہونے اور اس وجہ سے نبوت اور دنیا کی امامت کے لیے نااہل ہونے کا طعنہ دیتے ہوں گے۔ رسول اللہ صلی اللہ علیہ وسلم کا یہ فرمانا کہ نحن امیۃ امیۃ۔ لا نکتب ولا نحسب۔ الشہر ہکذا او ہکذا یعنی ہم ان پڑھوں کا گروہ ہیں نہ لکھتا جاتا ہیں اور نہ حساب (مگر یہودیوں کے حساب پر تکیہ کرنے کے بجائے رویت کا آسان طریقہ بہتر ہے اس لیے) ہمیشہ کبھی ۲۹ کا ہوگا اور کبھی ۳۰ کا۔ اسی پس منظر میں تھا۔ اس حدیث سے حساب کتاب کو ہمیشہ کے لیے مردود قرار دینے کا مفہوم اسی صورت میں نکل سکتا ہے جب یہ بھی طے کر دیا جائے کہ اس حدیث کی روشنی میں مسلمان ابدالاً باتک ”امی امت“ بنے رہیں گے اور ان کے لیے ”لکھنا“ سیکھنا رسول کے حکم کی خلاف ورزی ہے۔

۴۔ پہلے یہودی اور بعد میں ہندوؤں کی طرح (جو قمری مہینے کی ابتدا کے حساب کتاب سے یہودیوں کی طرح خوب واقف تھے اور قمری مہینے کی ابتدا غیر مرنی نئے چاند سے کرتے تھے) چاند کی رویت کا کوئی قطعی اصول مسلمانوں کو معلوم نہ ہو سکا۔ نتیجتاً مسلمانوں میں یہ عام احساس پیدا ہو گیا کہ رویت کے لیے حساب پر بھروسہ کرنا نہ صرف غلط ہے بلکہ دین میں تحریف بھی۔ آج بھی شیخ بن باز جیسے بہت سے علماء اس پر مصر ہیں کہ رویت کے لیے حساب سے مدد لینا شرع کی منشا کے خلاف ہے۔ حالانکہ رسول اللہ صلی اللہ علیہ وسلم کا مقصد مسلمانوں کو یہودیوں پر تکیہ کرنے سے بچانا تھا۔ آج یہ ایک مسلم حقیقت ہے کہ لگے ہزاروں برس میں کس وقت چاند کس مقام پر ہوگا اس کا حساب ایک سکینڈ کے لاکھوں حصے سے زیادہ قطعیت کے ساتھ دسویں درجے میں پڑھنے والا ایک بچہ کمپوٹر کی مدد سے لگا سکتا ہے اور یہ حساب دنیا بھر میں ایک ہی ہوگا۔ اگر یہ حساب اتنا قطعی نہ ہوتا تو انسان کے چاند پر اترنے کا سوال ہی نہیں تھا۔

۵۔ امت مسلمہ کے لیے اولین سالوں سے ”عینی رویت“ ہی قابل قبول اور مسلمہ معیار ہے۔ اس کی شہادت نہ صرف قرآنی اصطلاح ”اہلۃ“ سے بلکہ سنت رسول اور وجودہ ہلال کے تعامل امت سے بھی ملتی ہے۔

جب بھی ”عینی رویت“ اور خبر میں تضاد ہو تو قاضیوں نے ”عینی رویت“ کو ہی ترجیح دی صحاح ستہ میں موجود حدیث کریبہ اس کا مسلمہ ثبوت ہے۔ حضرت ابن عباس کے سامنے جب مدینہ منورہ کی ”عینی رویت“ اور شام سے ملنے والی مسلمہ خبر میں تضاد ہوا تو انھوں نے

یہ کہہ کر "رویت عینی" ہی امر رسول ہے (ہکذا امرنا رسول اللہ صلعم) حضرت کریمؐ کو ۳۱واں روزہ رکھوایا (سبل السلام)۔ مدینہ میں وہاں کی رویت کے حساب سے ۲۹ ویں رمضان کو مطلع صاف تھا مگر رویت نہیں ہوئی، حضرت کریمؐ نہ صرف دمشق میں اپنی رویت بلکہ رویت عام اور حکم حاکم کی تصدیقی خبر دے رہے تھے اور ان کا تیسواں روزہ تھا مطلع صاف ہونے پر رویت نہیں ہوئی، تو حضرت ابن عباسؓ نے نہ صرف مدینہ والوں کو تیسواں روزہ رکھنے کی ہدایت کی بلکہ حضرت کریمؐ کو بھی روزہ رکھنے کا حکم دیا جبکہ وہ تیس دن پورے کر چکے تھے۔ اسی طرح حضرت عکرمہ اور حضرت سالم نے بھی مدینہ کے لیے استارہ کی رویت کو قبول نہیں کیا حالانکہ استارہ کا مدینہ سے فاصلہ زیادہ نہیں تھا۔ (مصنف ابن ابی شیبہ)

۶۔ اگر گروغبار یا برکی وجہ سے مقامی "عینی رویت" نہیں ہو سکتی تو رسولؐ نے تیس دن پورے کرنے کا حکم دیا (اگر تیسویں دن بھی رویت نہ ہو اور مطلع صاف ہو تو مہینہ کی ابتداء غلط تھی)

۷۔ مطلع صاف نہ ہونے کی وجہ سے دوسرے قریبی مقامات سے ملنے والی شہادتوں اور خبروں کی قبولیت کا اصول اپنایا گیا۔ (شہادت کا مطلوبہ نصاب اور دوسری تفصیلات کے لیے مروجہ فقہی کتب خصوصاً شوکانی کی نیل الاوطار کا مطالعہ مفید ہوگا)۔ رسول اللہ صلعم کے دور میں یہ دائرہ انتہائی محدود تھا یعنی مدینہ کے عوالی (Suburb s) جو زیادہ سے زیادہ ۳۵، ۴۰ میل تک تھے۔ آہستہ آہستہ یہ دائرہ وسیع ہونے لگا اور گزشتہ ۲۵-۲۰ سالوں میں تو اسے ۳ سے ۵ ہزار میل تک وسیع کر دیا گیا ہے۔ مثلاً امریکہ میں اگر لاس اینجلس میں رویت ہو جائے تو تین ہزار میل دور مشرق میں واقع واشنگٹن اور نیویارک میں عید منائی جاتی ہے جہاں صاف مطلع پر ہزاروں آنکھیں چاند نہیں دیکھ سکی تھیں (اور نہ ہی حسابی اور فلکیاتی قاعدوں کی رو سے بقیہ امریکہ میں رویت ممکن تھی)۔

۸۔ امت مسلمہ کے سندھ سے انڈس تک پھیل جانے کے باوجود ذرائع ابلاغ بہت محدود تھے۔ جب وحدتِ مطلع اور اختلافِ مطلع کا مسئلہ اٹھا تو متقدمین میں اضافہ مالکیہ اور حنبلیہ نے وحدتِ مطلع، کامعیار قبول کر کے سارے مسلمانوں کو ایک ہی دن رمضان شروع کرنے اور عیدین منانے کا موقف اختیار کیا۔ شوافع نیز محدثین اور متاخرین احناف نے اختلافِ مطلع کے مسلک کو بہتر اور حدیثِ رسولؐ سے قریب تر سمجھا اور اسے اختیار کیا۔ فقہاء کے اختلافِ رائے سے قطع نظر یہ بات عام طور پر تسلیم شدہ تھی کہ دنیا گول نہیں

بلکہ ایک بڑے میدان کی طرح چھٹی ہے اس لیے اگر ایک مقام پر رویت ہو جاتی ہے تو گویا ساری دنیا میں ہو گئی۔ اب ذرائع ابلاغ میسر ہو جانے کی وجہ سے اتحاد مطلع کے حامی ہر جگہ اپنے پسندیدہ ملک کی طرف سے اعلان کردہ تاریخ منوانے پر اصرار کرتے ہیں خواہ مطلع صاف ہونے کے باوجود انھیں اپنے مقام پر چاند نظر نہ آ رہا ہو۔

۹۔ حج کے ایام میں افراتفری سے بچنے کے لیے مکہ مکرمہ کی رویت کو حجاج کرام کے لیے معیار قرار دیا گیا، حضرت عمرؓ کے دور میں کئی مثالیں ایسی ملتی ہیں جن میں دور سے آنے والے صحابہ کرامؓ اپنی رویت کے حساب سے توں ذی الحجہ کو میدانِ عرفات میں پہنچ گئے مگر مکہ مکرمہ کی رویت کے حساب سے وہ دسواں دن تھا اور وقوفِ عرفات ختم ہو چکا تھا حضرت عمرؓ نے انھیں یہی حکم دیا کہ وہ قربانی دے کر واپس لوٹ جائیں اور اگلے سال پھر حج کے لیے آئیں۔ بعد میں باطنیوں نے غیر مرئی نئے چاند کے حساب سے حج کی تاریخیں مقرر کرنے کی کوشش کی مگر علماء امت نے رویت پر اصرار کیا۔

۱۰۔ عامۃ الناس کی عیدین اور حج کے 'صحیح' ہونے کا معیار اپنایا گیا خواہ ان کے غلط دن پر ہونے کا قطعی ثبوت کیوں نہ فراہم ہو جائے حساب کی بنیاد پر اسلامی قمری مہینے کی ابتداء کو بہت سے اسباب کی بنا پر مردود یا غلط قرار دیا گیا۔ عامۃ الناس کے لیے عملی حل "یعنی رویت" نہ صرف ہر جگہ آسان تھا بلکہ ذرائع ابلاغ کی کمی کی وجہ سے آپسی اختلاف کی بھی گنجائش بہت کم تھی۔ فلکی حساب کے ماہر یہودیوں اور ہندو جیوتشیوں پر تکیہ کرنے کی عملی دشواریوں سے قطع نظر حساب کی بنیاد پر قمری مہینہ شروع کرنے میں کئی موانع حائل تھے۔ یہ تسلیم کرنا عام مسلمانوں کے لیے بہت مشکل تھا کہ قمری مہینہ تو شروع ہو چکا ہے مگر چاند اگلے دن یا دو دن بعد دکھائی دے گا۔ چونکہ رویت بصری کے معلوم قاعدوں میں سے کوئی بھی یقینی نہیں تھا اس لیے قمری حساب کی صحت پر شک کیا جانے لگا۔ قمری حساب جاننے والے عموماً منجم، کاہن اور جوتشی ہوتے تھے جس طرح مستقبل کی پیشین گوئیوں کا اعتبار نہیں کیا جاسکتا تھا اسی طرح ان کے حساب پر (جو قطعی تھا) عام لوگ بھروسہ کرنے کے لیے تیار نہیں تھے حالانکہ قرآنی آیت **وَالشَّمْسُ وَالْقَمَرُ بحسبان** میں حساب کی قطعیت کی طرف واضح اشارہ موجود تھا۔

رویت کے طبعی قوانین

رویت ہلال کے طبعی قوانین (جن میں سے کچھ کا ذکر صمنا آجکا ہے) کو سمجھنے کے لیے نقشہ نمبر ۱ میں رمضان اور ثوال ۱۳۹۹ء کی رویت کے نقشوں پر ایک نظر دوبارہ ڈال لیجئے اگر یہ نقشہ ذہن میں مستحضر رہے تو مسائل کو حل کرنے میں بہت مدد ملے گی۔

۱۔ دنیا ایک کرہ ہے نہ کہ مسطح میدان۔ اس لیے ایک جگہ رویت کا مطلب ہرگز نہیں کہ اسی وقت پوری دنیا میں رویت ہوگئی۔

۲۔ پوری دنیا میں سورج کی رویت کو ۲۴ گھنٹے درکار ہوتے ہیں۔ چاند کی رویت تو بھی (صفر سے ۴۵ درجہ عرض البلد کے درمیان) کم از کم یہی ۲۴ گھنٹے لگیں گے۔ ۵۰ تا ۹۰ درجہ شمالی اور جنوبی عرض البلد میں رویت ایک یا دو دن بعد ہوگی اور کچھ مہینوں میں ہوگی ہی نہیں۔ رمضان ۱۳۹۹ء میں اولین رویت ۲۴ جولائی کو وسطی بحر الکاہل میں متوقع تھی۔ دوسرے دن ۲۵ جولائی کو شمالی روس نیز منگولیا، شمالی چین اور جاپان وغیرہ کو چھوڑ کر قریب ہر جگہ رویت ہوئی۔ ان جگہوں پر رویت میں مزید ایک دن کی تاخیر ہوئی۔

۳۔ چاند کی اپنی روشنی نہیں ہے۔ سورج کی کرنیں چاند سے منعکس ہو کر زمین کی طرف بھی آتی ہیں۔ دوسرے کرؤں کی بہ نسبت چاند سے روشنی کا انعکاس بہت کم ہے۔ زمین کے مقابلے میں یہ صرف پانچ حصہ ہے۔ پہلے دن چاند کی سطح کا بمشکل ۱/۱۰ حصہ منور ہوتا ہے۔ ۴۔ چاند کا صرف ایک رخ زمین کی طرف رہتا ہے۔ دوسرا نصف ہمیشہ ہماری نظر سے اوجھل رہتا ہے۔ نئے چاند (New Moon) کے وقت یہ مکمل تاریک رخ ہی زمین کی طرف ہوتا ہے اسی لیے نیا چاند ہمیشہ غیر منی ہوتا ہے۔

۵۔ چاند کی سطح شمالی کی طرح ہموار اور مسطح نہیں بلکہ اونچی نیچی ہے۔ اس لیے سورج کی کرنوں کا انعکاس غیر منی نیا چاند بنتے ہی فوری نہیں ہوتا۔ چاند کی پہاڑیاں اور غار اگلے چند گھنٹوں تک روشنی کے انعکاس کی زمینی رویت کے لیے آڑ بنے رہتے ہیں۔ عدم رویت کی یہ مدت دنیا کے مختلف حصوں میں ۱۴ سے ۵۰ گھنٹے تک ہو سکتی ہے۔

۶۔ چاند زمین کے گرد اپنی گردش تقریباً ۲۹ دن میں مکمل کرتا ہے۔ اس لیے قمری مہینہ کبھی ۲۹ کا ہوتا ہے اور کبھی ۳۰ کا۔ اس نکتہ کی پیچیدگیاں عالمی قمری کلینڈر بنانے والوں

رویت ہلال کے مسائل کا نیا تجزیہ

کو (جن میں گزشتہ ۱۶، ۱۵ سال سے راقم الحروف بھی شامل ہے) معلوم ہیں۔ مثلاً مقامی طور پر تو ہینہ ۲۹ اور ۲۰ کا ہی عموماً ہوگا مگر عالمی کلینڈر میں اگر رویت کو بنیاد بنایا جائے تو ہر ہینہ بیک وقت ۲۹ کا بھی ہوگا اور ۳۰ کا بھی۔ (اگر غیر مرئی نئے چاند سے کلینڈر بنانا مسلمان علماء تسلیم کر لیں تو اس کی ساری پیچیدگیوں کا تذکرہ آگے آ رہا ہے۔)

۷۔ چاند کی گردش کا یہ حساب ایک سکینڈ کے ہزاروں حصے تک انتہائی قطعیت سے معلوم ہے۔ یہ حساب نہ ظن و تخمین ہے اور نہ اس کا مستقبل کی پیشین گوئیوں اور جیوش سے کوئی تعلق ہے۔ خود قرآن نے الشمس والقمر بحسبان کہہ کر اس بديہی حقیقت سے عرصہ ہوا پردہ ہٹا دیا تھا۔

۸۔ تقریباً ۲۹ ۱/۲ دن کی ایک گردش مکمل کرنے کے لیے ہینہ کی آخری راتوں میں چاند ۲۸ یا ۲۷ یا دونوں تاریخوں میں غیر مرئی ہوتا ہے (بحاق)۔ پھر ۲۹ ویں یا تیسویں دن ہلال کی شکل میں غروب آفتاب کے بعد نمودار ہوتا ہے۔ روزانہ بڑھتے بڑھتے یہ بدر بن جاتا ہے اور پھر کھٹتے کھٹتے صبح کے ہلال کی شکل اختیار کر لیتا ہے۔ قرآنی آیت: والقمر قد رآنا منازل حتیٰ عاد کالعرس چون القديم اسی طبعی قانون کی طرف اشارہ ہے۔

۹۔ جہاں چاند قمری ماہ کی پہلی تاریخ کو نظر آیا تھا وہاں تیسویں دن لازماً نظر آئے گا۔ اگر تیسویں دن رویت نہیں ہوتی ہے تو یکم کو رویت کا دعویٰ جھوٹا تھا۔ تیس دن کے بعد یہ کہہ کر عید منالینا کر ۳ دن تو پورے ہو چکے چاند نظر نہیں آتا تو نہ ہی رویت کے اصولوں کے صریحاً خلاف ہے۔

رویت کا بیضوی دائرہ

نقشہ ۷ اور ۸ کو دوبارہ غور سے دیکھئے۔ رویت ہلال کی ابتداء ہر ہینہ کے ارض پر ایک نئے مقام سے ہوتی ہے۔ بالفاظ دیگر شمسی تاریخی لائن (IDL) کی طرح قمری تاریخی لائن (ILDL) کو کسی ایک طول البلد/عرض البلد یا کسی متعین مقام مثلاً مکہ مکرمہ سے ہر ماہ کے لیے لازمی مفروضہ نہیں بنایا جاسکتا۔ اولین رویت کا مقام نہ صرف مشرق سے مغرب کی جانب بدلتا رہتا ہے بلکہ شمال سے جنوب بھی جیسا کہ ۱۹۹۲ء کے درج ذیل نقشہ

سے واضح ہے۔

(۱) چاند کی اولین رویت شمالاً جنوباً سورج کی طرح نہیں ہوتی بلکہ ابتدائی مقام (Point X) سے ایک بیضوی دائرے کے اندر مغرب کی سمت بڑھتی چلی جاتی ہے۔ یہ دائرہ شمالاً جنوباً وسیع ہوتا چلا جاتا ہے اور عموماً ۲ گھنٹے میں دنیا کے صرف ۲۵ درجہ شمال جنوب میں واقع عرض البلاد کے اندر سارے مقامات پر محیط ہو جاتا ہے۔ اس دائرے کے باہر انتہائی شمال یا جنوب میں واقع مقامات پر رویت میں مزید ایک دن لگے گا۔

۲۔ ہر مہینے کراہی پر رویت ہلال کا ایک امکانی زون ہوتا ہے۔ یہ چند سو میل تک وسیع ہو سکتا ہے۔ اس امکانی زون میں رویت یقینی نہیں ہوتی۔ اس کی انتہائی مشرقی حد امکان خفیف ہوتا ہے اور جیسے جیسے مغرب کی طرف بڑھیں امکان میں اضافہ ہوتا جاتا ہے حتیٰ کہ ”یقینی رویت“ کا زون آجاتا ہے۔

۳۔ جب ایک بار رویت کی ابتداء ہو جاتی ہے تو اس کے مغرب میں واقع مگر بیضوی دائرے کے اندر ہر مقام پر رویت لازماً ہوگی۔ یہ ناممکن ہے کہ ایک مقام پر رویت واقع ہوا جائے اور اس کے مغرب میں رویت نہ ہو (تونس کے علماء نے ۱۹۰۷ء میں سعودی عرب کی ایک میٹنگ میں یہ سوال بڑے شد و مد سے اٹھایا تھا کہ یہ کیسے ممکن ہے کہ سعودی عرب میں تو رویت ہو جائے مگر تونس میں جو اس کے مغرب میں واقع ہے اس دن بلکہ اس کے اگلے دن بھی رویت نہ ہو۔ شیخ بن باز نے جواب دیا کہ یہ عین ممکن ہے کیونکہ قرآن یا حدیث میں کہیں یہ لکھا ہوا نہیں ہے کہ ایک ہی دن ساری دنیا میں رویت ہو۔ ان کے مطابق سعودی عرب میں رویت کے بعد ہلال غائب ہو گیا اور بقیہ دنیا میں دو دن بعد نظر آنا شروع ہوا۔ شیخ بن باز کی اس دلیل کے بجا ہونا غلط ہونے میں کسی کو کوئی شبہ نہیں)

۴۔ جس مقام پر تیس دن پہلے چاند نظر آیا تھا وہاں تیسویں دن دوبارہ لازماً دکھائی دے گا۔ اگر مطلع صاف ہے اور تیسویں دن رویت نہیں ہوتی تو پورے وثوق سے یہ کہا جاسکتا ہے کہ مہینہ کی ابتداء کی شہادتیں جھوٹی ہیں۔ یہ علماء کے سوچنے کی بات ہے کہ وہ غلط شہادت پر شروع ہونے رمضان کے تیس دن پر سے کر کے رمضان کے تیسویں دن عید منائیں یا ۳۱ واں روزہ رکھ کر رمضان کے فرض روزہ کو چھوڑنے کا گناہ اپنے سر نہ لیں۔ (مثلاً ذی الحجہ ۱۴۰۶ھ کا کرباری سعودی اعان اس بات کی تصدیق کرتا ہے کہ سعودی عرب میں ذی قعدہ اور

شوال دونوں کو اس لیے تیس تیس دن کا مانا گیا کہ وہاں رویت کے طبعی قوانین کے مطابق جن شاہدوں نے ۱۵ مئی اتوار کو شوال کا چاند دیکھنے کا دعویٰ کیا تھا وہ غلط تھے۔ اگر وقتاً وہاں رویت ہوئی ہوتی تو ۴ جون منگل کو جو ۲۰ شوال تھی لازماً دوبارہ رویت ہوتی۔ اسی طرح جمعرات ۳۰ ذی قعدہ کو بھی۔ ۳۰ تاریخ کو عدم رویت شاہدوں کے کذب کا قطعی بدیہی ثبوت ہے۔

۱۹۹۲ء میں کرہ ارضی پر اولین رویت کا مقام

تاریخ	اولین رویت کے وقت چاند کی عمر	مقام جہاں سے رویت کی ابتدا ہوگی
۶ جنوری ۱۴۱۲ھ	۲۵ گھنٹے ۴۸ منٹ	بحرالکابل میکسو کے جنوب میں
۴ فروری شعبان	۲۴	بحر اوقیانوس مراکش کے مغرب میں
۵ مارچ رمضان	۲۲	چینی سنگیانگ کے شمالی علاقوں میں
۴ اپریل شوال	۲۱	اڑیسی مغربی ساحلی ریاست وٹنگٹن کے ریج لینڈ میں
۳ مئی ذی قعدہ	۲۱	کویت کے شمال میں
۲ جون ذی الحجہ	۲۱	بحرالکابل میکسو کے جنوب میں
یکم جولائی ۱۴۱۳ھ	۲۰	آسٹریلیا کے شمال میں
۳۰ جولائی صفر	۱۸	مدغاسکر (افریقہ) کے جنوب میں
۲۸ اگست ربیع الاول	۱۸	فلک لینڈ جزائر جنوبی امریکہ کے شمال مشرق میں
۲۴ ستمبر ربیع الثانی	۱۸	نیوزی لینڈ کے مغرب میں بحرالکابل میں
۲۶ اکتوبر جمادی الاولیٰ	۲۰	کیپ ٹاؤن جنوبی افریقہ کے پاس
۲۵ نومبر جمادی الثانی	۲۲	نیوگنی کے جنوب مشرق میں
۲۵ دسمبر رجب	۲۳	بحرالکابل میکسو کے جنوب میں

یہ جدول گریجویٹ آئزروپری برطانیہ کے مسٹر ہیلپ اور عالمی رویت ہلال کمیٹی کے رکن خالد شوکت کی تیار کردہ ہے۔ اولین رویت کے مقام کی نشان دہی کے لیے مندرجہ ذیل اصول پیش نظر رکھا گیا ہے۔

کرہ ارضی پر اولین رویت کا موزوں ترین مقام وہ ہے جہاں اس مہینے نیا چاند

(New Moon) اپنی پیدائش کے بعد سورج کے عین اوپر ہو یعنی سورج اور چاند کا Relative Azimuth (اضافی قوس) صفر ہو اور غروب کے وقت چاند کی مطلع پر بلندی کم از کم ادرجہ یا زیادہ ہو۔ اگر فضا شفاف ہو اور مطلع ہو اور تو اس سے ذرا قبل بھی یعنی رویت ممکن ہے۔ رویت عموماً سورج کے افق سے ۵ درجے نیچے پہنچنے پر ہوگی جب چاند افق پر ۵ یا اس سے زیادہ درجہ بلندی پر ہوگا۔

اولین رویت کے درجہ شدہ مقامات سے سو دو سو میل پہلے (Binocular) بنا کر سے چاند کا آسمان پر طے شدہ مقام جاننے والے ایسا باریک ہلال بھی دیکھ سکتے ہیں جو کئی جگہ سے کٹا پھٹا ہو (زیر) طاقت در دو رینوں سے یہ ذرا پہلے بھی دیکھا جاسکتا ہے مگر فرق ہزاروں میل مشرق کی جانب ہرگز نہیں ہوگا۔ (ہر سال کے لیے یہ جدول اور مقامی رویت ہلال کی تاریخیں عالمی رویت ہلال کمیٹی کی تیار کردہ مجھ سے حاصل کی جاسکتی ہیں)

رویت ہلال کے چند اہم مسائل

اسلامی ہجری تقویم تیار کرنے میں سب سے اہم مشکل 'بصری رویت' کا تعین ہے۔ سطح ارض سے رویت بصری کے لیے نئے چاند (New Moon) کو ہلال (Crescent) کر لینے تک جو وقفہ درکار ہوتا ہے۔ اس کے تعین میں بہت سے عوامل کام کرتے ہیں۔ چند اہم یہ ہیں:۔ ۱۔ چاند کا افقی زاویہ (Angle) ۲۔ چاند کی افقی بلندی (Altitude) ۳۔ غروب شمس و قمر میں تفاوت ۴۔ چاند کی عمر۔ ۵۔ فضائی موسمی حالات۔ ۶۔ تجربہ اور معینہ آلات۔ وغیرہ۔

۱۔ افقی زاویہ: افق پر غروب آفتاب کے وقت چاند سورج سے دس درجہ یا زیادہ دوری پر ہو۔ سب سے کم عمر چاند جس کے دورین سے دیکھ لینے کا دعویٰ کیا گیا ہے اس کا زاویہ ۹.۹۴ یا کچھ زیادہ تھا۔ ۷ درجہ سے کم پر ہلال بننا ہی نہیں شروع ہوتا۔ ۲۔ افقی بلندی: غروب کے وقت چاند افق پر ۸ درجہ یا اس سے زیادہ بلندی پر ہو۔ اس وقت تک مطلع پر اتنی تاریکی چھا جائے گی کہ انسانی آنکھ چاند سے منعکس ہونے والی روشنی اور افق پر موجود سورج کی روشنی کا فرق محسوس کر سکے۔ اگر غروب کے بعد ابتدائی ۱۵ منٹوں میں چاند افق سے صرف ۲، ۳ درجہ اوپر رہ گیا تو اس

کی رویت تقریباً ناممکن ہوگی۔ اتق کے نچلے حصے پر موجود سورج کی روشنی اور چاند کا صرف ایسا حصہ روشن ہونے کی وجہ سے رویت کا امکان بہت کم رہ جاتا ہے۔

۳ — ۲۹ ویں دن کا چاند غروب کے ۲۰ سے ۴۰ منٹ بعد نظر آسکتا ہے بشرطیکہ اس کا زاویہ اور بلندی رویت کے لیے کافی ہو۔ تیسویں کا چاند بھی غروب کے ۲، ۴ منٹ بعد نظر نہیں آتا الا یہ کہ اس کی عمر کم گھنٹے سے متجاوز ہو چکی ہو اور اس کا خاصا حصہ روشن ہو۔ ایک بار نظر آنے کے بعد یہ غروب ہونے تک مسلسل نظر آتا رہے گا۔ یہ دعویٰ کرنے والے کہ چند گھنٹہ کے بعد ہلال نظروں سے اوجھل ہو گیا اپنے کو بھی دھوکا دیتے ہیں اور دوسروں کو بھی۔ اگر چاند کا غروب اگلے ۱۵ منٹ بعد تک ہے تو ہلال کم از کم ۷، ۸ منٹ تک مزید نظر آئے گا ایسی طرح یہ دعویٰ کہ اگر چاند سورج کے بیس یا تیس منٹ بعد ڈوب رہا ہو تو لازماً نظر آجائے گا تو ہے۔ ایک گھنٹے سے زیادہ دیر تک مطلع پر باقی چاند بھی اکثر دیکھا نہیں جا سکا کیونکہ اس کا زاویہ اور اتقی بلندی کافی نہیں تھی۔

۴ — بہت سے لوگ دعویٰ کرتے ہیں کہ ۱۶، ۱۵ گھنٹے کا چاند دیکھا جاسکتا ہے اور ۲ گھنٹے کا تو عموماً نظر آئے گا۔ یہ سارے دعوے نوجویں ۲ گھنٹے سے کم کا ہلال دیکھے جانے کے بعد مقدمہ دعوے کے تحت ایک سو برسوں میں ایک درجن سے زیادہ نہیں، شمالی امریکہ وغیرہ میں اکثر ۳۰ سے ۴۰ گھنٹے کا چاند ستمبر سے جنوری تک نظر نہیں آتا۔ مثلاً ۱۳ ستمبر ۱۸۵۷ء کو صفر کا ۲۱ گھنٹے کا چاند امریکہ میں کہیں نظر نہ آسکا۔ ۲۰ ستمبر کو رویت کے وقت اس کی عمر ۶ گھنٹہ ہو چکی تھی اس لیے وہ خاصا بڑا نظر آیا۔ بیسے دوسرے دن کا چاند ہو مگر ایک دن قبل نظر نہ آسکا۔

۵ — مطلع پر روشنی: عام انسانی آنکھ غروب کے بعد مطلع پر منتشر روشنی اور چاند سے منعکس ہونے والی روشنی کا تضاؤ اس وقت محسوس کرتی ہے جب چاند کی عمر ۲۲ گھنٹے کے قریب ہو۔ ۵۰ × ۱ کی (Binocular) بنا کوڑ سے اسے کچھ پہلے بھی دیکھا جاسکتا ہے۔ دھواں آتش فشاں، پہاڑوں، کاگردوغبار آندھی اور بادل وغیرہ سے رویت کا امکان کم ہوتا جاتا ہے۔ چشمہ لگانے والے اسی طرح چاند دیکھ سکتے ہیں جیسے بغیر چشمہ والے بلکہ شاید بہتر بلکہ عمارت پر چڑھ جانے سے کوئی فرق نہیں پڑتا۔ اگر مطلع نظر آ رہا ہو تو بلند مقام اور سطح زمین سے رویت ایک ہی وقت میں ہوگی۔ شہر یا گاؤں کے باہر سے دکھائی دینے میں فرق صرف مطلع کے شفاف ہونے کی وجہ سے پڑتا ہے۔ بادلوں کی وجہ سے چند میل دور مقام پر

(جہاں چاند کے سامنے سے بادل ہٹ گئے ہوں) رویت عین ممکن ہے لیکن یہ بھی عین ممکن ہے کہ رویت کا بیضوی دائرہ دو قریبی مقامات کے درمیان سے گزر رہا ہوں اور مقام الف پر جو دائرہ کے اندر ہے رویت ہو جائے مگر مقام ب پر جو دائرہ سے باہر ہے رویت نہ ہو۔ حدیث کریمہ میں مدینہ اور دمشق میں رویت اور عدم رویت کا سبب یہی رویت کا بیضوی دائرہ تھا جس میں مدینہ دارے کے اندر تھا اور شام اس کے باہر۔

دیکھنے والے کی عمر، بصارت، رویت کا سابقہ تجربہ، مطلع پر چاند کے صحیح مقام اور اس مہینے ہلال کی معینہ شکل کا علم وغیرہ عوامل بھی رویت پر اثر انداز ہوتے ہیں۔ مثلاً ایک ہی دور میں سے بے چودہ گھنٹے عمر کا چاند ایک مشاق تجربہ کار نے شام میں دیکھ لیا مگر اس کے دوسرے دو نو آزمودہ ساتھی نہ دیکھ سکے۔ اسی طرح چاند اگر سورج کے غروب کے مقام سے شمال میں ڈوب رہا تھا اور تلاش کرنے والے اس کے جنوب میں دیکھنے کی کوشش کرتے رہے تو رویت محال ہوگی۔

ان عوامل میں سے کوئی ایک تھا اتنا اہم نہیں کہ صرف اسی کی بنیاد پر حتیٰ رویت کا فیصلہ کیا جاسکے مگر مختلف مسلمان ممالک اپنے اپنے طور پر رویت حتیٰ کا معیار طے کر چکے ہیں۔ مثلاً۔

۱۔ سعودی عرب میں تقویم ام القریٰ اس مفروضہ پر بنائی جاتی ہے کہ نئے چاند (New Moon) سے اگلی شمسی تاریخ قمری مہینے کی پہلی تاریخ ہوگی۔ انڈونیشیا، ملائیشیا، بحیرہ، تونس وغیرہ بھی اسی مفروضہ پر اپنے سرکاری قمری کیلنڈر بناتے ہیں۔

سعودی عرب کے اتباع میں کویت، بحرین، لبنان، امارات وغیرہ بھی اسی طرح قمری مہینہ طے کرتے ہیں۔ شام، عراق اور لیبیا میں بھی عموماً ایسی ہی قاعدہ مستعمل ہے اگرچہ رمضان اور عیدین میں کبھی کبھی سیاسی اسباب سے فیصلہ بدل دیا جاتا ہے۔

۲۔ مصری قمری تقویم کا مفروضہ ۱۱۰۰ھ سے ۱۱۰۰ھ تک: غروب آفتاب کے ۵ منٹ بعد غروب قمر ہو تو مان لیا جائے گا کہ اگلے دن قمری مہینے کا پہلا دن ہے۔ تھا۔ ۱۱۰۰ھ میں اسے بدل کر غروب آفتاب کے ایک منٹ بعد غروب قمر کر دیا گیا۔ رمضان میں اسی وجہ سے سعودی عرب اور مصر میں کبھی کبھی ایک دن کا تفاوت ہو جاتا ہے۔ مگر وہاں بھی عیدین کے لیے بنیاد سعودی عرب کا اعلان ہوتا ہے۔ ترکی میں رمضان اور عید رویت کی بنیاد پر اور عید الاضحیٰ سعودی تاریخ کی بنیاد پر منائی جاتی ہے۔

۳۔ ذہنی رویت بصوی: صرف ہندو پاک بنگلہ دیش اور مراکش میں زمینی رویت بصری کا اصول باقی رہ گیا ہے۔ اگرچہ پاکستان میں پشاور اور دوسرے چند مقامات ہمیشہ ایک دن پہلے رویت کا دعویٰ کرتے چلے آ رہے ہیں۔ ملائیشیا کے ڈاکٹر الیاس نے منترقا بعید کے لیے ۵ سالہ قمری کلینڈر رویت کی بنیاد پر بنانے کی کوشش کی ہے۔ ایران میں رویت بصری کا اصول عیدین میں مانا جاتا ہے۔ رمضان میں فقہی قاعدہ بدل جاتا ہے جنوبی افریقہ میں مسلم تنظیمیں ابھی تک رویت بصری پر مصر ہیں اگرچہ سعودی عرب کے اتباع کا نعرہ سننے میں آنے لگا ہے۔ سوڈان سے لے کر سینگال تک افریقی ممالک، یورپ کے مسلمان برطانیہ کی مسلم تنظیمیں، شہابی امریکہ کے مسلمان اور فقہ دنیا میں پھیلے ہوئے مسلمان اپنے اپنے پسندیدہ ملک کی طرف سے ہونے والے اعلانات کا اتباع کرنے پر مصر ہیں۔گزشتہ ۱۰-۱۲ سالوں سے رابطہ عالم اسلامی کے اشرکی وجہ سے بہت سی تنظیمیں رمضان اور عیدین میں تو سعودی تاریخوں کا اتباع کرنے لگی ہیں بقیہ ہینٹول میں حسب معمول اپنے مقامی کلینڈر کا۔ اگر اس کی وجہ سے کوئی مہینہ ۲۱ کا ہو جائے یا ۲۸ کا رہ جائے تو اس کی پرواہ نہیں کی جاتی۔ مثلاً ۱۹۸۱ میں عید الفطر کے موقع پر بہت زیادہ بد نظمی رہی۔ ۱۴ مئی ۱۹۸۱ کو مشرق وسطیٰ میں ہر مقام پر نیا چاند (جو غیر مرئی تھا) سورج سے پہلے ڈوب چکا تھا مگر مشرق وسطیٰ کے بیشتر ملکوں نے سعودی عرب کے اعلان کی بنیاد پر عید منائی۔ مصر نے اگلے دن عید منانے کا اعلان کیا تو کچھ لوگوں نے سرکاری اعلان کے برخلاف اسی دن عید منانے پر اصرار کیا۔ نتیجہ یہ نکلا کہ مصری پولیس نے اسکندریہ اور قاہرہ وغیرہ کی کئی مسجدوں پر تالے ڈال دئے اور انھیں گھیرے میں لے لیا تاکہ لوگ ناز نہ ادا کر سکیں۔ اس کے باوجود غیر سرکاری اماموں نے میدانوں میں کئی مقامات پر نماز ادا کرنی۔ رویت بصری کا خیال نہ مخالفین کو آیا اور نہ سرکاری اماموں کو۔ سرکاری امام غیر مرئی نئے چاند کے ایک منٹ بعد غروب کا اصول ماننے پر مجبور تھے اور غیر سرکاری سعودی عرب کے اتباع پر دعویٰ دونوں کا ہی قرآن و سنت کے اتباع کا تھا (جو مضمحلہ خیر بھی ہے اور کم علمی کا ثبوت بھی)

بنگلہ دیش، ہندوستان، پاکستان اور مراکش عموماً رمضان میں بھی سب سے پیچھے رہ جاتے ہیں اور عیدین میں بھی اس لیے کہ وہ اب تک قرآن و حدیث کی عینی رویت کا اصول ماننے پر مصر ہیں۔

رویت بصری کے مجوزہ حل

گزشتہ ۲۵ سالوں میں چاند کی زمینی بصری رویت کے موضوع پر سائنسی تحقیقات تقریباً نہ ہونے کے برابر ہیں۔ نہ تو فنی ماہرین اس کی ضرورت سمجھتے اور نہ آفادیت، ماہرین فلکیات اولین رویت کے تینوں مسلم اصولوں (زاویہ، بلندی اور عمر) میں سے کسی ایک کو قطعی ترجیح دینے کے موقف میں اپنے کو نہیں پاتے۔ گزشتہ نوج کی برطانوی رصد گاہ کے ڈاکٹر یلپ پہلے ۱۲ اور اب ۱۰ درجہ کی بنیاد پر اولین رویت کا مقام طے کرتے ہیں۔

نقشہ
اولین رویت کا مقام ۱۹۹۰ء، ۱۹۹۱ء

RGO ASTRONOMICAL INFORMATION SHEET No. 56

Prepared by
HM Nautical Almanac Office, Royal Greenwich Observatory,
Hermonceux Castle, Haslemere, East Sussex, BN27 1RP
for the Science and Engineering Research Council

First Sighting of the New Moon in 1990 and 1991

This note gives an estimate of the date, time and place of the first sighting of new moon between 1990 January 1 and 1991 December 31. The results are based on the rule that the best place and time for making the first sighting are where the Moon is vertically above the Sun at sunset, i.e. their relative azimuth is zero, and where the apparent altitude of the moon at sunset is 10° . If the sky is clear and the horizon is flat the actual sighting should occur before the Sun reaches an altitude of -5° . If the Moon is first found with a pair of binoculars this will greatly improve the chances of seeing the phenomena with the naked eye.

The table gives the civil date and the universal time at sunset in UT for first sighting, the time between sunset and moonset in minutes, the longitude and latitude of the best place and the age of the Moon since new. The last column gives a rough geographical description of the place.

The time since new moon is shortest when the Moon is nearest to the Earth and longest when the Moon is furthest from the Earth.

Earliest Date, Time and Place

Date	Sunset Mons. U.T.	Moonset Mons. U.T.	Longitude	Latitude	Moon Age	Place
1990	h	m	°	'	h	
Jan 27	17 55.9	21 1	E 16 09	N 15 70	27.6	Md. West Africa
Feb 26	5 32.1	5 54	W 153 17	N 35 27	20.8	N. Pacific, N. of Midway I.
Mar 27	14 58.2	16 5	E 58 15	N 35 55	18.2	USSR, W. of Aral Sea
Apr 25	22 18.0	18 3	W 51 45	N 22 5	17.9	Atlantic, S. of Newfoundland
May 25	6 18.3	5 1	W 172 59	N 28 14	18.5	N. Pacific, S.W. of Hawaii
June 23	14 35.8	22 7	E 51 29	N 38 36	16.0	Indian Ocean, E. of Somalia
July 23	0 12.8	28.6	W 65 29	S 13 35	21.4	N. Pacific, W. of Peru
Aug 21	10 50.4	24.6	E 106 03	S 33 32	21.9	Indian Ocean, W. of Australia
Sept 19	22 43.0	15.1	W 72 28	S 46 10	22.0	South Chile
Oct 19	14 06.9	16.5	E 66 11	S 45 54	27.5	Indian Ocean, N.W. of Kenyan
Nov 18	9 18.6	5 6	E 122 20	S 31 47	21.1	S.E. Australia
Dec 18	5 48.3	4 2	W 172 23	S 9 40	25.2	S. Pacific, Tokelau
1991						
Jan 17	0 29.1	5 7	W 104 38	N 14 44	25.0	Pacific, S. of Mexico
Feb 15	16 13.6	5 2	E 20 37	N 35 29	23.8	Mediterranean, S. of Greece
Mar 17	4 32.2	6 2	W 156 23	N 47 40	20.4	N. Pacific, S. of Alaska
Apr 15	14 25.3	6 8	E 50 50	N 45 01	19.4	USSR, Aral Sea
May 14	23 46.2	5 9	W 28 31	N 20 23	19.2	Atlantic, E. of USA
June 13	1 23.4	20 1	E 108 64	N 9 19	19.7	Pacific, W. of Marshall Is.
July 12	14 56.4	4 7	E 25 14	S 13 16	19.8	Indian Ocean, E. of Mozambique
Aug 10	21 57.8	5 7	W 67 36	S 33 29	19.5	Argentina
Sept 9	6 23.9	6 1	E 108 26	S 46 47	19.4	S. tip of New Zealand
Oct 8	15 10.7	6 0	E 4 23	S 47 15	21.2	S. Atlantic
Nov 7	9 52.5	5 6	E 130 08	S 43 59	22.7	S. of S. Australia
Dec 7	4 58.8	4 6	W 161 10	S 11 28	25.0	Pacific, Tokelau

1989 June

B D Yates

The Science and Engineering Research Council is to be thanked for the facilities and assistance from the Royal Observatory in connection with the preparation of this information about the first sighting of the new moon.

اس سے پہلے نور درنگم نے صفر Azimuth difference پر رویت کے لیے سورج چاند کا زاویہ ۱۲، مانڈیپرنے ۱۱ اور انڈین جنٹری نے ۲۰۰ مانا ہے، ۱۹۳۱ء میں فرانسیسی ماہر فلکیات داژون (Dajon) نے حسابی بنیادوں پر یہ ثابت کیا تھا کہ اولین رویت کا امکان اس وقت سے پہلے ہوتا ہی نہیں جب تک سورج سے چاند کی دوری ۷ درجہ نہ ہو چکی ہو۔ ۷ درجہ سے کم پر ہلال بننا ہی نہیں شروع ہوتا۔ لیکن کیا ۷ یا ۱۰ درجہ پر پہنچتے ہی ہلال لازماً نظر آتا ہے؟ ابھی اس سوال کا جواب قطعیت کے ساتھ اثبات میں دینا مشکل ہے۔ فنی نقطہ نظر سے اس درجہ کے آس پاس اس کا امکان نظر آتا ہے مگر ابھی تک تجرباتی بنیادوں پر اس کی قطعیت ثابت نہیں ہو سکی ہے اس لیے کہ ساری دنیا میں رویت کا کوئی مربوط نظام موجود نہیں۔ مسلمان صرف رمضان اور عید الفطر پر ہنگامہ مچاتے ہیں اور پھر خاموش ہو جاتے ہیں۔ رویت ہلال کے موضوع پر ڈاکٹر کمال ابدالی نے ۱۹۷۷ء میں نہ صرف ایک اہم مقالہ لکھا تھا بلکہ زاویہ، بلندی اور عمر تینوں کے تناسب کو استعمال کرتے ہوئے ایک کمپیوٹر پروگرام بھی تیار کیا تھا جو دنیا میں اولین رویت کی نشاندہی کر سکتا ہے۔ گزشتہ بارہ، تیرہ سالوں میں عالمی رویت ہلال کمیٹی نے جس میں ڈاکٹر ابدالی اور خالد شوکت بھی شامل ہیں اس پروگرام میں اہم تبدیلیاں کی ہیں اور موسمی اثرات کو چھوڑ کر رویت پر اثر انداز ہونے والے سارے ہی عوامل کو پروگرام کا جز بنا دیا ہے۔ یہ پروگرام ۹۹٪ سے زیادہ یقین کے ساتھ دنیا میں اولین رویت کا مقام بنا سکتا ہے۔ اگر ساری دنیا سے مصدق رویت کی اطلاعات مطلوبہ تفصیلات کے ساتھ اگلے دس سالوں تک جمع کی جاسکیں تو اس پروگرام کو مزید بہتر بنایا جاسکتا ہے۔

امریکی نپول آبزروٹری کے ڈاکٹر سیڈل مین اور ڈاکٹر ڈاگٹ نے رویت ہلال کے مسئلہ میں ۵۰ سال پہلے کچھ دلچسپی لی تھی لیکن پھر مختلف اسباب کی بنا پر پیچھے ہٹ گئے۔ ڈاکٹر بریڈلی شیفر جو NASA سے متعلق ہیں اب بھی دلچسپی لے رہے ہیں۔ ان کے ۱۹۷۸ء کے حالیہ مضمون میں بھی اس کی طرف پیش رفت ہے مگر ان کے مجوزہ فارمولے KV2 یا KV3 پر سائنسی بنیادوں پر کام کے لیے دس، پندرہ سال درکار ہیں۔

ملائیشیا کے ڈاکٹر الیاس نے اسلامی دنیا میں کم از کم خاصا نام پیدا کر لیا ہے اور ان کی کتاب کے کئی ایڈیشن بھی چھپ کر تقسیم ہو چکے ہیں مگر ان کی تحقیقات فنی لحاظ

سے بہت ناقص ہیں اور تجرباتی بنیادوں پر ناقابل قبول۔ حالیہ اکتوبر ۱۹۷۱ء کی ملائیشیا میں ہونے والی کانفرنس میں بھی جو اہنی کی سرکردگی میں ہوئی تھی وہ کوئی اہم فنی معلومات فراہم کرنے سے قاصر رہے۔

عملاً اس وقت اسلامی ہجری تقویم کے لیے تین اصول استعمال ہو رہے ہیں۔

۱۔ سعودی عرب کی تقویم اُم القریٰ

اس کے بنانے والے ڈاکٹر فضل احمد صاحب کے اپنے الفاظ یہ ہیں: ”چاند کی رویت سے کیا مراد ہے آپ کی؟ یہ سوال ٹیڑھا ہے اور جواب کئی Factor پر منحصر ہوتا ہے۔ اس رویت کا تین علماء دین کو کرنا ہو گا جو وہ ۱۴۰۰ سال سے نہیں کر سکتے ہیں اور غالباً گلے ۱۴۰۰ سال تک بھی نہیں کر سکیں گے۔ حساب سے ہر رویت کا تین ہو سکتا ہے۔ نیومون کی رویت کا، ۳ رویت کا..... وغیرہ وغیرہ..... سوائے نیومون رویت کے باقی تمام رویت کا اطلاق ساری دنیا پر نہیں ہو سکتا۔ اس کا جواب انگلش میں ملاحظہ ہو: ”Conjunction is independent of place and time of observation

اس لیے یہ ساری دنیا کے لیے adopt کیا جاسکتا ہے۔ میں اسی اصول پر رسمی اُم القریٰ بنانا ہوں۔“

۱۹۶۲ء کے لیے رسمی تقویم اُم القریٰ میں درج تاریخیں یہ ہیں۔ ساتھ ہی نیومون اور سعودی عرب میں عینی رویت کی ممکنہ تاریخیں بھی دے دی گئی ہیں۔

رویت بصری پر مبنی تاریخیں	غیر موٹی نیومون کی تاریخیں	یکم رجب ۱۳۱۷ھ
۷ جنوری	۲ جنوری ۱۹۹۲ء	۵ جنوری ۱۹۹۲ء
۵ فروری	۳ فروری	۲ فروری
۶ مارچ	۴ مارچ	۵ مارچ
۵ اپریل	۳ اپریل	۲ اپریل
۲ مئی	۲ مئی	۳ مئی
۳ جون	یکم جون	۲ جون
	۷۲	

رویت ہلال کے مسائل ...

۲ جولائی	۳۰ جون	یکم جولائی	یکم محرم ۱۴۱۳ھ
یکم اگست	۲۹ جولائی	۳۰ جولائی	صفر
۳۰ اگست	۲۸ اگست	۲۹ اگست	ربیع الاول
۲۸ ستمبر	۲۶ ستمبر	۲۷ ستمبر	ربیع الثانی
۲۴/۲۸ اکتوبر	۲۵ اکتوبر	۲۶ اکتوبر	جمادی الاولیٰ
۲۶ نومبر	۲۴ نومبر	۲۵ نومبر	جمادی الثانی
۲۶ دسمبر	۲۴ دسمبر	۲۵ دسمبر	رجب
۲۲ جنوری	۲۲ جنوری	۲۳ جنوری ۹۳ھ	شعبان
۲۳ فروری	۲۱ فروری	۲۲ فروری	رمضان
۲۵ مارچ	۲۳ مارچ	۲۴ مارچ	شوال
۲۲/۲۴ اپریل	۲۱ اپریل	۲۲ اپریل	ذی قعدہ
۲۳ مئی	۲۱ مئی	۲۲ مئی	ذی الحجہ

فضل احمد صاحب نے اپنی مرضی کے مطابق سعودی تقویم ام القریٰ میں Conjunction سے اگلے دن کو اسلامی قمری مہینے کا پہلا دن فرض کر لیا ہے۔ کیا رویت بصری کے مطابق یہ اسلامی قمری مہینے کا پہلا دن ہوگا؟ جواب نہ صرف نفی میں ہے جیسا کہ ۱۹۹۲ء میں کرہ ارض پر اولین رویت کی جدول سے تقابل پر واضح ہو جاتا ہے بلکہ مضحکہ خیز صورت یہ ہے کہ ۱۸ مئی سے ۸ مہینوں میں غیر مری نیومون بھی سعودی عرب میں سورج سے پہلے غروب ہو چکا ہوگا۔ چار مہینوں میں سورج کے ساتھ ہی غروب ہو رہا ہوگا اور صرف ۶ مئی سورج کے چند منٹ بعد رویت پر مبنی تاریخوں میں ایک دن تو لازماً اور رجب ۱۴۱۲ھ میں دو دن کا فرق بھی پڑ رہا ہے۔ ساری سعودی تاریخیں نیومون کے اگلے دن کی ہیں۔ رویت بصری کے مطابق مزید ایک دن کی تاخیر ضروری ہے۔

انڈونیشیا، تونس اور الجبیر یا بھی نیومون سے ہی مہینہ شروع کرتے ہیں اور مشرق وسطیٰ کے اکثر ممالک سعودی تقویم کو بنیاد بناتے ہیں۔

۲۔ مصری اسلامی تقویم

مصری ہجری تقویم کا بنیادی اصول یہ ہے: یکفی دقیقۃً و امداداً بدلاً

من الدقائق الخمس بعد غروب الشمس لکی نقول ان الهلال قد ولد اگر سورج کے غروب کے ایک منٹ بعد غیر مئی نیومون غروب ہو رہا ہو تو مان لیا جائے گا کہ رویت ہوگئی (پہلے یہ وقفہ ۵ منٹ کا تھا)

اس اصول کی پابندی بھی صرف رمضان میں کی جاتی ہے عیدین میں سعودی عرب کا اعلان ہوتے ہی مصری تاریخیں بدل دی جاتی ہیں۔ تین برس پہلے مصر میں عید پر خاصی افراتفری رہی اور حکومت نے دردمسک کرنے کے لیے فیصلہ کیا کہ غلط سہی مگر آسان ہی ہے کہ عیدین پر سعودی عرب کا ساتھ دیا جائے۔

۳۔ رویت بصری پر مبنی اسلامی تقویم

مراکش سرکاری طور پر اور بنگلہ دیش، ہندوستان، پاکستان اور چند دوسرے ممالک عملی طور پر رویت بصری کو بنیاد مانتے ہیں مگر ہر سال شہادتوں اور دوسرے تقاریر سے ملنے والی خبروں کی بنیاد پر ہنگامے ہوتے رہتے ہیں۔ بروئی نے بھی رویت کو سرکاری طور پر نافذ کرنے کی کوشش کی تھی مگر ملائیشیا سے ہونے والے اعلانات مسئلہ کھڑا کرتے ہیں۔

ڈاکٹر الیاس نے ملائیشیا انڈونیشیا اور مشرق بعید کے اسلامی ملکوں کے لیے ۵ سالہ کلینڈر بنایا تھا مگر اس میں بھی دو فاحش غلطیاں تھیں۔ ایک تو قطعی رویت کا حساب معلوم نہ ہونے کی وجہ سے کئی جگہ ایک دن قبل کی تاریخ کو ترجیح دی گئی ہے۔ دوسرے دی ہوئی تاریخ غلط فہمی اور الجھن پیدا کرتی ہے۔ مثلاً یکم رمضان کے لیے تاریخ ۶ مارچ درج ہے مگر دئے ہوئے نوٹ کے مطابق ۴ مارچ کا دن گزر جانے کے بعد غروب آفتاب سے رمضان شروع ہوگا یعنی رمضان کا پہلا دن ۷ مارچ کا ہوگا ۶ مارچ کا دن اس سے خارج ہے۔ عام مسلمان ۶ مارچ کی تاریخ درج دیکھ کر ۵ مارچ کی رات سے روزہ شروع کر سکتے ہیں خصوصاً اگر سعودی عرب سے ۵ مارچ کو رمضان شروع ہونے کی خبر بھی آجائے۔ ملائیشیا میں سعودی عرب کی تاریخ کے اتباع پر ایک بار حکومتی کرائس بھی پیدا ہو چکا ہے۔

ترکی وغیرہ میں عملی دشواریوں کے پیش نظر اسلامی کلینڈر کے لیے اصول یہ تھا

کہ محرم، ربیع الاول، جمادی الاول، رجب، رمضان اور ذی قعدہ ۳۰ دن کے ہوں گے اور ذی الحجہ کو چھوڑ کر باقی مہینے ۲۹ کے۔ ذی الحجہ ۳۰ سالوں میں سے ۱۹ سال تو ۲۹ دن کا ہوگا اور ۱۱ سال ۳۰ کا۔ ۱۹ سالوں میں اسلامی قمری سال ۳۵۴ دن کا ہوگا اور ۱۱ سالوں میں ۳۵۵ دن کا۔ اس طرح بصری رویت کے مطابق ہی رہے گا جو ۳۶، ۳۷، ۳۸ دن کا سال ہے۔

فقہی بحثیں

رویت ہلال کے مسئلہ کو اب تک علماء اختلاف مطالع، شہادت اور خبر وغیرہ کی بنیاد پر حل کرنے کی کوشش کرتے ہیں۔ فقہی بحثوں اور اختیار کردہ موقف کی صحت کے بارے میں دلائل کو مراجع میں دیکھا جاسکتا ہے۔ لیکن اگر رویت کے طبعی قوانین درست ہیں اور ان کے درست نہ ہونے کی کوئی وجہ نہیں تو یہ تینوں اب اپنی اہمیت کھو چکے ہیں۔

۱- اختلاف مطالع

اب بھی فقہاء اختلاف مطالع کو بنیادی اہمیت دیتے ہیں بلکہ عربی میں شائع ہونے والے تقریباً ہر مضمون میں سالوں سے سارا زور اسی پر ہے کہ اختلاف مطالع معتبر نہیں ہے۔ ایک جگہ رویت ہوگئی (یا اس کی خبر ہی آگئی) تو یہ ساری دنیا کے لیے کافی ہے۔

اگر دنیا چٹھی نہیں بلکہ گول ہے اور رویت کا دائرہ بیضوی ہوتا ہے تو اختلاف مطالع کی ساری بحث ہی لایعنی قرار پاتی ہے۔ مثلاً یوں سمجھئے، رمضان ۱۲۷۲ھ کے چاند کی رویت ۵ مارچ ۱۹۵۶ء کو سنکیانگ (چین) کے کسی مقام سے شروع ہوتی ہے۔ جیسے جیسے سنکیانگ کے مغرب میں سورج غروب ہوتا جائے گا رویت کے بیضوی دائرے میں واقع علاقوں میں رویت ہوتی جائے گی۔ یہ دائرہ ۶ مارچ کو ۲۴ گھنٹے کے اندر دنیا کے بیشتر ملکوں تک وسیع ہو جائے گا۔ سنکیانگ چین سے ہوائی جہاز تک تو ۶ مارچ کا دن رمضان کا پہلا دن ہوگا اور بین الاقوامی تاریخی لائن کے بعد جاپان، اسٹریلیا، نیوزی لینڈ، انڈونیشیا وغیرہ میں ۷ مارچ کا۔ سورج بھی بعینہ اسی طرح ۲۴ گھنٹے میں پوری دنیا میں دکھاجاتا ہے۔ فرق یہ ہے کہ سورج کی رویت شمالاً جنوباً ہوتی ہے اور چاند کی بیضوی دائرے کے اندر سورج کا دن اور تاریخ مفروضات کی بنیاد پر طے کیا جاتا ہے اور چاند کا رویت کی بنیاد پر

نقشہ عا اور عا کو نظر میں رکھئے۔

مسئلہ اب یہ نہیں کہ اختلافِ مطالع معتبر ہے یا نہیں۔ ساری دنیا بیضوی دائرے کے اندر ایک مطالع ہے مگر ۲۴ گھنٹے میں نہ کہ اسی لمحے جس وقت رویت کسی مقام پر شروع ہوئی۔ علمی لحاظ سے نہ تو یہ قابل قبول ہے کہ ہر گاؤں اور ہر شہر کا مطالع الگ قرار دیا جائے اور نہ یہ کہ ایک مقام پر رویت کی تصدیق ہوتے ہی ساری دنیا میں رویت کا اعلان کر دیا جائے۔ یکم شوال ۱۳۹۹ء کا نقشہ عا دوبارہ دیکھئے۔ رویت بحر اوقیانوس میں کسی مقام پر شروع ہوئی اور جنوبی امریکہ کے اکثر ملکوں میں ۲۳ اگست ۱۳۹۹ء کو چاند دیکھ لیا گیا مگر شمالی امریکہ ہی نہیں آسٹریلیا سے افریقہ کے مغربی ساحل تک ۲۳ اگست کو رویت محال تھی۔ ان علاقوں میں رویت ۲۴ کو ہوئی۔ رویت بصری کی بنیاد پر جنوبی امریکہ کے ملکوں میں عید ۲۴ کو منائی گئی اور بقیہ دنیا میں ۲۵ اگست کو مگر یہ سب یکم شوال ۱۳۹۹ء کو ہوا جو دوسرے دنوں کی طرح ۲۴ گھنٹے کا ہی تھا۔ قمری کلینڈر کا ایک دن اور رسمی کی ۲ تاریخیں۔ اب اگر اختلافِ مطالع کو غیر معتبر قرار دے کر آسٹریلیا سے مغربی افریقہ اور شمالی امریکہ میں بھی عید اسی دن منائی جائے جس دن جنوبی امریکی ممالک میں رویت کی بنیاد پر منائی جا رہی ہے تو کتنے ہی مسائل اٹھ کھڑے ہوتے ہیں۔ اگر ان ملکوں میں یہ ۲۹ واں دن تھا تو کیا رویت کے محال ہونے کے باوجود وہاں عید کر لینا (اور تیسویں دن کا فرض روزہ ترک کر دینا) جائز ہوگا۔ اگر یہ ۲۸ واں دن تھا تو کیا ۲۹ ویں دن عید منائی جاسکتی ہے کیونکہ دنیا میں کسی مقام پر تو رویت ہو ہی گئی ہے۔ وغیرہ وغیرہ۔

شہادت

اگر شہادت رویت کے بیضوی دائرے کے اندر واقع کسی مقام سے ملی ہے تو ایک گواہ بھی کافی ہے۔ یہ یقینی ہے کہ اگلے ۲۴ گھنٹوں میں بیضوی دائرہ دنیا کے بیشتر حصوں پر محیط ہو جائے گا اور ہر مقام پر جو اس دائرے کے اندر واقع ہوگا غروب کے بعد لاژ رویت ہو جائے گی۔ ابراہر اور گرد و غبار مقامی رویت کے لیے تو مشکلات پیدا کر سکتے ہیں مگر عالمی رویت کے لیے نہیں۔ یہ ناممکن ہے کہ دنیا کے ہر مقام پر عین غروب کے بعد وہ مقام ابراہر آؤں جو جہاں مطالع پر چاند ہے۔ معتبر ترین شہادت تو ماہرینِ افلاک کی ہوگی

رویت ہلال کے مسائل...

جو دورہ بنوں کی مدد سے رویت کا تین حاصل کریں گے لیکن عام لوگ بھی اپنے اعتماد و یقین کے لیے ۷×۳۵ ورنہ ۱۰×۵۰ کی بنا کو استعمال کریں تو بہتر ہے۔ انہیں ذاتی طور پر یقین حاصل ہو جائے گا کہ جو کچھ وہ دیکھ رہے ہیں وہ ہلال ہی ہے کسی جٹ جہاز کا دھول یا کوئی اور روشن چیز نہیں۔

شہادت قبول کرنے کے لیے اب صرف گواہ کا عادل ہونا کافی نہیں۔ یہ بھی پیش نظر رکھنا ہوگا کہ وہاں رویت کا امکان تھا بھی یا نہیں۔

اگر رویت کی شہادت بیضوی دائرے کے باہر سے آ رہی ہے تو چاہے وہ کتنے ہی افراد کی کیوں نہ ہو اور وہ کتنے ہی عادل کیوں نہ ہوں غیر مقبر ہوگی۔ یہ امر یقینی ہے کہ ان مقامات کے مطلع پر رویت محال تھی جب ہلال وہاں تھا ہی نہیں تو دیکھا کیسے جانا؟ مثلاً گذشتہ سالوں میں ISNA کی فقہ کمیٹی نے وسطی امریکہ کے ایک شہر مسکان

کی شہادت پر پورے امریکہ کے لیے عید کا فیصلہ کر دیا۔ اگر فقہ کمیٹی کے سامنے صرف یہی نکتہ ہوتا کہ امریکہ میں جو ہندوستان سے ۵ گنا زیادہ وسیع ہے اور جہاں شہادت کے مقام سے اگلے ۲ ہزار میل مغرب میں بھی کسی کو چاند نظر نہیں آسکتا تو وہ شہادت کو مردود قرار دے دیتے۔ جب بحث اس پر محدود کر دی جائے کہ شہادت کا نصاب پورا ہے یا نہیں اور شاہد عادل ہیں اس لیے کہ تمہم نہیں تو پھر ایسی فاش غلطیاں ہر سال ہی دہرائی جاتی رہیں گی۔ سعودی عرب میں ستمبر سے ستمبر تک ہر سال عید اس دن منائی گئی جس دن دنیا میں کہیں اور رویت نہیں ہو سکی۔ ۲ سالوں میں تو اس کے ایک دن بعد نہیں بلکہ ۲ دن بعد دنیا نے ہلال دیکھا جب الجیریا اور تونس کے علماء نے اس مسئلہ کو ستمبر کی کانفرنس میں اٹھایا تو انہیں یہ کہہ کر خاموش کر دیا گیا کہ شریعت میں شہادت کافی ہے باقی کسی چیز کی کوئی اہمیت نہیں۔ اگر دنیا میں کسی اور جگہ ۲ دن تک رویت نہیں ہوئی تو وہ جائیں اور ان کا کام ہمیں تو شہادت مل گئی تھی اور یہ کافی ہے۔ (بقیہ دنیا میں بھی بہت سی جگہوں پر ای سعودی اعلان کو کافی سمجھ لیا گیا تھا اور عید منائی گئی تھی)

خبر

ذرائع ابلاغ (ٹیلی فون، ریڈیو، ٹی۔وی اور خبر رساں ایجنسیوں) نے رویت کے مسئلہ

کو مزید پیچیدہ کر دیا ہے۔ ایک ملک سے رویت کی خبر نشر کر دی جاتی ہے۔ اس ملک میں رویت کا فیصلہ کن بنیادوں پر کیا گیا اس سے قطع نظر اب فقہی طور پر دوسرے ملکوں میں فیصلہ کی بنیاد یہ ہو جاتی ہے کہ خبر قابل قبول ہے یا نہیں۔ رابطہ عالم اسلامی کے ملک کوہ کے دفتر سے برقیہ چند منٹوں میں پوری دنیا کے اسلامی مراکز میں بھیج دئے جاتے ہیں جو مقامی مرکز کو فون پر اطلاع پہنچاتے ہیں۔ ہر جگہ یہ سوال اٹھ کھڑا ہوتا ہے کہ جب حرمین سے خبر آگئی تو پھر کاہنے کا انتظار؟ جو لوگ رویت بصری کا تذکرہ بھی چھڑ دیتے ہیں انھیں فرسودہ خیالات اور کند ذہنی کا طعنہ ملتا ہے۔

خبر چاہے وہ مستفیض ہی کیوں نہ ہو رویت کے بیضوی دائرے کے باہر کے علاقوں کے لیے بے کار ہے اس لیے کہ وہاں رویت ممکن ہی نہیں۔ جب وہاں اگلے دن رویت ممکن ہوگی تو ایک دن پہلے کی خبر پر رمضان کی ابتدا کیسے کی جاسکتی ہے یا عید منار ایک دن کا روزہ خراب کیا جاسکتا ہے؟ بیضوی دائرے کے اندر واقع مقامات کے لیے خبر کی ضرورت ہی نہیں رہی اس لیے کہ وہاں تو رویت ہو ہی جائے گی، خبر کی اہمیت صرف اتنی رہ جاتی ہے کہ بیضوی دائرے کے اندر جن مقامات پر موسم ابراؤد ہونے کی وجہ سے مقامی رویت نہیں ہو سکی وہاں خبر کو فیصلہ کی بنیاد بنایا جاسکتا ہے۔ اگر موسم ابراؤد نہ ہوتا تو وہاں رویت یقینی تھی اس لیے کہ وہ بیضوی دائرے کے اندر واقع ہیں۔

۲۹/۳۰ کا مہینہ

اب تک علماء و مفروضہ بلاچون و حیرت سلیم کر لیتے ہیں کہ اگر ۲۹ کو رویت نہ ہو تو سوا دن پورا کر کے اگلا قمری اسلامی مہینہ شروع ہو جائے گا۔ بات اپنی جگہ اکثر مقامات پر بالکل درست ہے سوائے اس صورت کے کہ جب مہینہ کی ابتدا غلط ہوئی ہو۔ اگر صاف مطلع پتھوں دن رویت نہ ہو تو مہینہ کی ابتدا ذیہذا غلط تھی۔ رمضان میں خصوصاً اس اصول کو لاگو کرنے کی ضرورت ہے اس لیے کہ اگر رمضان ایک یا دو دن پہلے کسی بنیاد پر شروع کر دیا گیا ہے اور تیس دن کے بعد بھی رویت نہیں ہوئی تو رمضان مکمل نہیں ہوا جس طرح ۲۰ شعبان سے رمضان شروع کر کے ۲۰ رمضان کو عید اس بنیاد پر نہیں کی جاسکتی کہ ۳۰ دن پورے ہو گئے ہیں اس طرح ۲۸ یا ۲۷ شعبان کو رمضان شروع

رویت ہلال کے مسائل...

کر کے تیس دن پورے کرنے کے بعد عید نہیں منائی جاسکتی۔ اسی طرح مکہ مکرمہ میں ذی قعدہ کا چاند لازماً دیکھے جانے کے بعد ہی ذی الحجہ شروع کیا جائے۔ یہ کافی نہیں کہ ذی قعدہ کے ۳ دن مکمل ہو گئے ہیں اس لیے اگلا دن یکم ذی الحجہ ہے۔ ۳۰ کو رویت لازمی ہوگی۔

علماء کو ایک اور سٹنڈ بھی عالمی رویت ہلال کے مسائل حل کرتے وقت پیش نظر رکھنا ہوگا۔ اگر رویت کو بنیاد بنایا جائے گا تو ہر قمری مہینہ بیک وقت ۲۹ اور ۳۰ دن کا ہوگا۔ دنیا کے اکثر حصوں میں جو مہینہ ۳۰ کا ہوگا وہ اگلی بار ۲۹ کا رہ جائے گا اور جہاں جہاں گزشتہ مہینہ ۲۹ کا تھا وہاں اگلا ۳۰ کا۔ بڑے بڑے ملکوں مثلاً روس، چین، امریکہ، انڈونیشیا، برازیل، ہندوستان، کناڈا وغیرہ میں یہ صورت اکثر پیدا ہو سکتی ہے۔

موجودہ انتشار کے اسباب

اگر رویت ہلال اللہ تعالیٰ کے طبعی قوانین کے مطابق پوری دنیا میں ۲۴ گھنٹوں میں ہو جاتی ہے اور اس کا حساب ۹۹ فیصد وثوق کے ساتھ دنیا کے ہر مقام کے لیے لگایا جاسکتا ہے تو آخر اسلامی دنیا میں ہر سال رمضان اور عیدین پر اتنا انتشار کیوں نظر آتا ہے؟ اگر ۱۰ سے ۱۲ تک کی رمضان و عیدین کی تاریخوں کی جدول تیار کی جائے تو نظر آتا ہے کہ مسلمانوں نے عموماً ۳ دن اور ۲ بار مختلف دنوں پر عید منائی ہے یا رمضان شروع کیا ہے۔ دو عیسوی شمسی دنوں / تاریخوں کی بات تو قابل فہم ہے مگر تین اور چار کیوں؟ اگر اس انتشار کا تجزیہ کیا جائے تو مندرجہ ذیل اہم عوامل کارفرما نظر آتے ہیں۔

۱۔ مشرق وسطیٰ کے ممالک خصوصاً سعودی عرب نے رویت کی ابتدا میں سبقت لے جانے کو اپنا شمار بنالیا ہے۔ ۱۰ھ میں شام اور یمن نے سعودی عرب کو مات دینے کے لیے اس سے بھی ایک دن پہلے، ۲۷ شعبان کو رمضان کا چاند دیکھ لیا جاتے کا اعلان کر لیا تھا۔

رویت کے غلط فیصلوں کو منوانے کے لیے یہ ممالک سنت رسول کی آٹھ لیتے ہیں۔ کبھی ۳۰/۲۹ دن والی حدیث سے اگلا مہینہ شروع کر دیتے ہیں یا پھر کئی مقامات سے عادل گواہوں کی بات کھدی جاتی ہے۔ شیخ غنظاوی اور رابطہ کے حسب منوی

الحسین جیسے لوگوں کو یہ کہہ کر چپ کر دیا جاتا ہے کہ قاضی ہم میں تمہیں بولنے کا کیا اختیار؟
۲. مختلف علاقوں میں علماء کرام اور قاضی صاحبان کی آپسی جھٹک اکثر ایک دوسرے سے مختلف فیصلوں پر پہنچنے کا باعث ہوتی ہے۔ مثلاً پشاور اور مردان میں علماء پاکستان کے بقیہ علاقوں سے ایک دن پہلے عید کرنا اور پاکستان کی مرکزی رویت ہلال کیٹی کے ہر فیصلے کو ٹھکرانا فرض عین سمجھتے ہیں۔ آج کل افغان مجاہدوں کے پاکستانی کمیوں میں سعودی عرب کی خبروں پر رمضان و عیدین کا فیصلہ کیا جاتا ہے اور شیعہ حضرات ایران کے اعلان کا انتظار کرتے ہیں۔

۳. مصر میں صدر ناصر کے دباؤ کے تحت ۶۶ء میں علماء نے نئے غیر مرئی چاند (New Moon) کو ہلال تسلیم کر لیا تھا۔ اصول یہ طے ہوا کہ اگر نیا چاند سورج کے غروب کے بعد ۵ منٹ تک یا اس سے زیادہ افق پر موجود ہو تو مان لیا جائے گا کہ اگلا دن اسلامی مہینہ کی پہلی تاریخ ہے۔ ۶۶ء میں ۵ منٹ کو کم کر کے ایک منٹ باقی رہنا بھی کافی مان لیا گیا ہے۔ مصر سے رویت کے اعلانات خاصے دیکھتے ہیں اور ذی الحجہ کے چاند کے سلسلے میں تو مسلسل ہی کہا جاتا ہے کہ مصری وزارت اوقاف سعودی عرب کے اعلان کا انتظار کرے گی۔

۴۔ ہندوپاک اور بنگلہ دیش میں موسم اور غلط شہادتوں کی بنا پر رمضان اور عیدین کی تاریخیں آگے پیچھے ہوتی رہتی ہیں۔

۵۔ علماء کرام میں سے اکثر رویت کے طبعی قوانین سے ناواقف ہیں اور حساب پر اعتماد کو شرعی تقاضوں کے خلاف گردانتے ہیں۔ قطعی حساب کو بھی ظن و تخمین اور رسول کی حدیث کے برخلاف کہہ کر رد کر دیا جاتا ہے۔

۵۔ مغربی ملکوں میں آباد تعلیم یافتہ مسلمان عموماً مشرق وسطیٰ سے آنے والی اطلاعات یا مقامی اسلامی سینٹروں اور مسجدوں سے ہونے والے اعلانات کو کافی سمجھتے ہیں۔ یہ سنٹر اور مسجدیں کسی نہ کسی بیرونی ملک کے زیر اثر ہوتی ہیں۔ جو سینٹر کسی حد تک رمضان المبارک اور عید الفطر میں رویت کا اہتمام کرتے ہیں وہ بھی شہادت، خبر اور ۲۹/۳۰ کے چکر میں یا اتحاد کی خاطر صاف مطلع پر رویت نہ ہونے کے باوجود مجبور بوجلتے ہیں کہ غلط دن رمضان شروع کریں یا رمضان کے آخری دن عید الفطر منالیں۔ اگرچہ

رویت ہلال کے مسائل ...

ایسے افراد جو سنت رسول اور قرآنی حکم کی تعمیل میں بصری رویت پر عمل کرنا چاہتے ہیں عید کی نماز پڑھنے سے محروم رہ جاتے ہیں اس لیے کہ ان کا مقامی مرکز تو ایک دن پہلے کسی وجہ سے عید منا چکا۔

گذشتہ ۳۵ سالوں سے کانفرنسیں ہو رہی ہیں اور رویت ہلال کے موضوع پر کوئی بے جس نے فائدہ فرمائی نہ کی ہو اور آخری مکمل حل " نہ پیش کیا ہو مگر مسئلہ اپنی جگہ موجود ہے اور اس وقت تک موجود رہے گا جب تک علماء امت مسائل کو سمجھ کر چند بنیادی فیصلے نہ کریں۔

علماء کرام کے لیے چند تنقیح طلب امور

مندرجہ بالا گزارشات سے یہ تو واضح ہو گیا ہو گا کہ موجودہ دور میں قمری اسلامی تاریخیں طے کرنے کے لیے اختلاف مطاع، شہادت اور خبر وغیرہ کی سابقہ اہمیت باقی نہیں رہی۔ انسانی علم اور ذرائع ابلاغ دونوں وہاں پہنچ چکے ہیں جہاں مسائل کا مقامی، صوبائی یا ملکی سطح پر نہیں بلکہ عالمی سطح پر حل تلاش کرنا ہو گا۔ یوں بھی مسلمان اب صرف انڈونیشیا سے مراکش تک کے استوائی علاقوں میں محدود نہیں رہے بلکہ ڈنمارک سے فاک لینڈ جزائر تک اور نیوزی لینڈ سے ہوائی جزائر تک شمال، جنوب، مشرق مغرب ہر جگہ پھیل گئے ہیں۔ صرف انڈونیشیا سے مراکش تک کے مسائل کا حل تلاش کرنے سے انتظار میں مزید اضافہ ہو گا اتحاد کا خواب تو کبھی پورا ہی نہیں ہو سکتا۔

اگر مسلمان قرآنی اصول: اھلہ موافقت میں اور سنت رسول: لا تصوموا حتیٰ

تروا الھلال ولا تظفروا حتیٰ تروا میں دی گئی ہدایت سے جدید حسابی اصولوں اور رویت کے طبعی قوانین کو تطبیق دے لیں تو مسئلہ بڑی حد تک خود بخود حل ہو جاتا ہے۔ اگر سارے مسلمان مالک بصری رویت، کو بنیاد بنالیں تو کمپوٹر کی مدد سے اگلے سو پچاس سالوں کا حساب آسانی لگایا جاسکتا ہے۔ ہر قمری مہینے کے بارے میں قطعیت سے بتایا جاسکتا ہے کہ دنیا کے کن علاقوں میں کس تاریخ کو رویت لازماً ہوگی اور کن جگہوں پر اس تاریخ میں رویت خارج از امکان ہے۔ نقشہ عالم میں شعبان و رمضان اور شوال ۱۳۹۹ھ تینوں مہینوں میں رویت اور عدم رویت کے علاقے الگ الگ درج

ہیں۔ اس طرح نقشہ ۳ میں بھی یہ واضح ہے۔ دونوں بیضوی دائروں کے درمیان ایک یقینی
 (امکانی) زون موجود ہے۔ یہ علاقہ بیضوی دائرہ کے انتہائی شمال اور جنوب میں تو چند ہی
 میل چوڑا ہے۔ مگر رویت کے اولین مشرقی مقام پر چند سو میل تک پھیلا ہوتا ہے۔ غیر یقینی
 زون میں رویت کہاں سے شروع ہوگی اس وقت اس کا امکان پوری قطعیت سے
 نہیں بتایا جاسکتا۔ غیر یقینی زون کی مشرقی حد پر رویت کا امکان بہت خفیف ہوتا ہے۔
 اور جیسے جیسے مغرب کی طرف بڑھتے رہیں امکان میں اضافہ ہوتا جاتا ہے حتیٰ کہ یقینی رویت
 کا زون آجاتا ہے۔ عموماً یہ غیر یقینی زون ۴ میں سے ۲ مہینوں میں سمند میں واقع ہوگا اس لیے
 کچھ زیادہ مسائل پیدا نہیں ہوں گے۔ اصل مسئلہ ان مہینوں میں ہوگا جن میں یہ غیر یقینی زون
 کسی ملک کے درمیان واقع ہوگا یا یقینی اور غیر یقینی زون میں حد فاصل کسی مسلم ملک کے
 درمیان سے گزر رہی ہوگی علماء کے لیے اہم ترین مسئلہ یہ ہے کہ اگر رویت کا دائرہ کسی
 ملک کے درمیان سے گزر رہا ہے تو کیا کیا جائے؟ کیا کسی ایک مقام پر رویت کو سارے
 ملک کے لیے تسلیم کر لیا جائے؟ یا ’بھری رویت‘ کے اصول کی پابندی کرتے ہوئے
 ملک میں دو دن عید منائی جائے؟ اگر ایک ملک میں ایک دن کا اصول لاگو کیا جائے تو
 ’یقینی عدم رویت‘ کے علاقوں میں اس دن عید منائی ہوگی جو بھری رویت کے مطابق
 رمضان کا آخری دن تھا۔ یہ بھی عین ممکن ہے کہ اس اصول کی پابندی کی وجہ سے ایک ہی
 ملک کے کچھ حصوں میں رمضان ۲۹ کا ہو اور بقیہ حصوں میں ۳۰ دن کا جن مہینوں میں ایک
 ہی ملک میں دو قمری تاریخیں ہوں گی وہ مزید پیچیدگیاں پیدا کریں گی۔ کیا ’صلحت‘ نامہ
 کی خاطر ان مہینوں میں ایک ملک میں ایک ہی تاریخ کا اصول اپنایا جاسکتا ہے۔ اگرچہ
 سنت رسول کی خلاف ورزی ہو رہی ہو؟ روس اور امریکہ جیسے بڑے ملکوں میں یہ مشکل
 ساں کے ۳، ۴ مہینوں میں پیدا ہو سکتی ہے۔ اگر انتہائی مغرب میں ہونے والی رویت
 کو ملک کی مشرقی سرحدوں تک وسیع کر دیا جائے۔ تو کیا اس کی کوئی حد ہے؟ یا ۴
 ۴ ہزار میل سے زیادہ مشرق تک تو وسیع کرنا غلط ہوگا مگر ۴، ۴ سو میل مشرق تک وسیع
 کرنا درست؟ مسلمان ملکوں میں سے انڈونیشیا، ایران، سوڈان، سعودی عرب، نائیجیریا
 (نیز ہندوستان) کے لیے ہی یہ مسئلہ فی الحال کھڑا ہو سکتا ہے بقیہ ملک اتنے چھوٹے ہیں
 کہ بیضوی دائرہ ان میں سے اکثر پر پوری طرح وسیع ہوگا۔

یہ ذہن میں رہے کہ اگر اگلے دس بارہ برسوں تک دنیا کے اکثر اسلامی ملکوں سے رویت کی مصدقہ تفصیلی رپورٹیں فراہم ہو سکیں تو اس کمپوٹر پروگرام کو مزید بہتر بنایا جاسکتا ہے تاکہ غیر یقینی زون کو مختصر کیا جاسکے۔ مسلمان ملکوں سے عموماً رمضان اور عیدین کی اخباری رپورٹیں ہی ملتی ہیں اور ان پر تکیہ نہیں کیا جاسکتا۔ صرف شمالی امریکہ میں چند مقامات پر ایسے افراد اور کمیٹیاں ہیں جو ہر مہینے پابندی سے رویت کا اہتمام کرتے ہیں اور اتنی رپورٹ کی رپورٹ کمیٹی کے صدر دفتر کو بھیج دیتے ہیں۔ یہ رپورٹ دن تاریخ۔ رویت کا اولین وقت، رویت کی مدت، زاویہ، افق پر بلندی، سورج جہاں غروب ہوا تھا وہاں سے ہلال شمال میں تھا یا جنوب میں، شاہدوں کی تعداد اور پتے وغیرہ پر مشتمل ہوتی ہے۔ رپورٹ صرف ۲۹ تاریخ کے ہلال کی مطلوب ہوتی ہے۔ ۳۰ تاریخ کا ہلال تو لازماً نظر آئے گا۔

علماء کے لیے دوسرا اہم نتیجہ طلب مسئلہ شہادت اور حساب میں تضاد کا ہے۔ اگر شہادت بیضوی دائرے کے اندر واقع یقینی رویت، یا غیر یقینی زون سے آئے تو کوئی مسئلہ ہی نہیں۔ اگر شہادت عدم رویت کے علاقوں سے آرہی ہے تو کیا کیا جائے؟ کیا حساب کی قطعیت، کی بنیاد پر عینی شہادت کو رد کیا جاسکتا ہے؟ اگر شہادت کئی مقامات سے سیکڑوں افراد کی ہو تو کیا فیصلہ ہوگا؟ مسلم ملکوں سے رمضان اور عیدین کی ملنے والی شہادتوں کا اگر تجزیہ کیا جائے تو یہ تسلیم کرنا پڑے گا کہ اللہ تعالیٰ نے رویت ہلال کا کوئی طبعی قانون بنایا ہی نہیں ہے۔ مسلمان ۲۷ شعبان کو بھی رمضان کا چاند دیکھ لیتے ہیں اور غیر مرنے والے چاند کو تو پابندی سے دیکھنے کا دعویٰ کرتے رہے ہیں۔ رویت غروب سے ۱۵ گھنٹہ پہلے بھی ان کے لیے ہو جاتی ہے اور کبھی اتنی دیر بعد جب چاند کا حسابی غروب ہوئے ۲۰، ۲۱، ۲۲ منٹ گزر چکے تھے۔ شہادت کو پرکھنے کا ایک سیدھا سادا اصول یہ ہے کہ جس مقام سے رویت کی اولین شہادت ملی ہو وہاں سے مغرب میں واقع ہر مقام پر جہاں مطلع صاف ہو رویت لازماً ہونی چاہیے۔ اگر رویت وہاں نہیں ہوئی تو اولین رویت کا دعویٰ غلط تھا۔

حسابی قاعدوں کی بنیاد پر بنائے گئے کلینڈر کا یہ فائدہ بھی ہوگا کہ اس میں ۲۹ اور ۳۰ تاریخیں بہت منضبط ہوں گی۔ ۲۷ شعبان کو ۲۸ یا ۲۹ شعبان نہیں درج کیا جائے گا

جیسا کہ آج کل مشرق وسطیٰ کے اکثر ممالک میں پورہا ہے اور جس کی بنیاد پر سادہ لوح افراد اس دن چاند دیکھ لینے کا دعویٰ کر بیٹھے ہیں جس دن چاند مطلع پر تھا ہی نہیں یا عید یہ کہہ کر ۲۸ رمضان کو منائی جاتی ہے کہ رمضان کے تیس دن پورے ہو چکے۔

خبر چاہے وہ مستفیض ہی کیوں نہ ہو اس کی کوئی اہمیت ان علاقوں کے لیے نہیں ہوگی جو اس مہینے رویت کے بیضوی دائرے کے باہر ہیں۔ ذرائع ابلاغ سے نشر ہونے والی خبر صرف ان علاقوں کے لیے مفید ہوگی جو بیضوی دائرے کے اندر واقع تھے مگر بادل یا گردوغبار کی وجہ سے وہاں مقامی رویت نہیں ہو سکی تھی۔

بصری رویت کے لیے مناظر (دور بینوں) اور بنا کولر کے استعمال میں تو اصلاً کوئی قباحت نہیں معلوم ہوتی۔ اگرچہ چشمہ لگانے والے شاہدوں کی شہادت رد نہیں کر دی جاتی تو آلات کی مدد سے دیکھے جانے والے ہلال کی یقینی رویت کیوں نہ قابل قبول ہو؟ اصلاً تو شاہدوں کو ۱۰×۵۰ یاور کی بنا کولر ساتھ رکھنی چاہیے تاکہ انھیں یقین حاصل ہو سکے کہ جو چیز وہ دیکھ رہے ہیں ہلال ہی ہے جٹ جہاز کا دھواں یا کوئی اور شے نہیں۔

علماء کا یہ کہنا کہ حساب یقینی نہیں یا حسابی قاعدوں سے الگ تاریخیں نکلتی ہیں اس لیے اس پر اعتماد نہیں کیا جا سکتا درست نہیں حسابی قاعدے منضبط ہیں اور ایک سکینڈ کے ہزارویں حصے تک درست دنیا کے ہر مقام پر ان سے ایک ہی تاریخ نکلے گی۔ فرق پڑتا ہے تو اس لیے کہ کہاں کس تاریخ کا حساب لگایا گیا ہے مثلاً سعودی عرب میں غیر مرنے نئے چاند کا اور مصر میں غیر مرنے مگر سورج کے ایک یا زیادہ منٹ بعد ڈوبنے والے چاند کا اور پاکستان میں مرنے ہلال کا۔ مکہ مکرمہ میں سترہ کی ایک کانفرنس میں ۱۲۵ اسلامی ملکوں کے نمائندوں نے اسلامی کلینڈر کمیشن کی ۱۳۵ اور ۱۳۶ کے لیے مجوزہ قمری تاریخیں منظور کر لی تھیں۔ اسی طرح اگلے سالوں کی تاریخیں بھی طے کی جا سکتی ہیں (بد قسمتی سے ان تاریخوں پر عمل درآمد نہیں ہو سکا اس لیے کہ جب وقت آیا تو پھر برہنہ نے اپنی مانی تاریخیں ٹھونس دیں)

غیر مرنے نیا چاند

کیا غیر مرنے نئے چاند (New Moon) کو قرآنی لفظ "ہلال" (Crescent)

نقشہ

مجموعہ مکتوبات

الملکة العربية السعودية
وزارة الحج والاداء
مكتب الوزير

شروع التقوم البحري لعام ۱۴۱۰ھ

الشمس	تاريخ	حاجية	تاريخ	حاجية	تاريخ	شمسول	عدد
المشمري	الافتران	الافتران	مبدأ الهلال	مبدأ الهلال	الشمس	الايام	
مشمري	۰۸ ۲۴ ۸۷	۱۱ ۰۶ ۱۱	۰۲ ۲۵ ۸۷	۰۲ ۲۵ ۸۷	۰۴ ۰۴ ۸۷	۱۶	۲۹
مشمري	۰۹ ۲۳ ۸۷	۰۲ ۲۲ ۱۱	۰۲ ۲۲ ۸۷	۰۲ ۲۲ ۸۷	۰۴ ۰۴ ۸۷	۱۶	۲۰
ربيع الاول	۱۰ ۲۲ ۸۷	۱۷ ۰۶ ۱۱	۰۸ ۰۶ ۸۷	۰۸ ۰۶ ۸۷	۰۴ ۰۴ ۸۷	۱۶	۲۹
ربيع الثاني	۱۱ ۲۱ ۸۷	۰۶ ۰۶ ۱۱	۰۸ ۰۶ ۸۷	۰۸ ۰۶ ۸۷	۰۴ ۰۴ ۸۷	۱۶	۲۰
جسادی الاولی	۱۲ ۲۰ ۸۷	۱۸ ۰۶ ۱۱	۰۵ ۰۶ ۸۷	۰۵ ۰۶ ۸۷	۰۴ ۰۴ ۸۷	۱۶	۲۹
جسادی الاخری	۱۳ ۱۹ ۸۸	۰۵ ۰۶ ۱۱	۰۵ ۰۶ ۸۸	۰۵ ۰۶ ۸۸	۰۴ ۰۴ ۸۸	۱۶	۲۰
رمضان	۱۴ ۱۷ ۸۸	۱۵ ۰۶ ۱۱	۰۵ ۰۶ ۸۸	۰۵ ۰۶ ۸۸	۰۴ ۰۴ ۸۸	۱۶	۲۹
شعبان	۱۵ ۱۸ ۸۸	۱۵ ۰۶ ۱۱	۰۵ ۰۶ ۸۸	۰۵ ۰۶ ۸۸	۰۴ ۰۴ ۸۸	۱۶	۲۰
رمضان	۱۶ ۱۶ ۸۸	۱۲ ۰۶ ۱۱	۰۵ ۰۶ ۸۸	۰۵ ۰۶ ۸۸	۰۴ ۰۴ ۸۸	۱۶	۲۹
شوال	۱۷ ۱۵ ۸۸	۱۲ ۰۶ ۱۱	۰۵ ۰۶ ۸۸	۰۵ ۰۶ ۸۸	۰۴ ۰۴ ۸۸	۱۶	۲۹
ذو القعدة	۱۸ ۱۴ ۸۸	۰۹ ۰۶ ۱۱	۰۵ ۰۶ ۸۸	۰۵ ۰۶ ۸۸	۰۴ ۰۴ ۸۸	۱۶	۲۰
ذو الحجة	۱۹ ۱۳ ۸۸	۰۹ ۰۶ ۱۱	۰۵ ۰۶ ۸۸	۰۵ ۰۶ ۸۸	۰۴ ۰۴ ۸۸	۱۶	۲۰

عدد من الميقاتين هو ۱۴۲ وستة الميقاتين
الاولى من عام ۱۴۱۰ هـ ثم الاثني والعشرون للميقاتين
في الشهرين المذكورين المذكورين.

عبد الرحمن بن محمد
مدير ادارة الحج والاداء
مكتب الوزير
بسم الله الرحمن الرحيم
الحمد لله رب العالمين والصلاة والسلام على سيدنا محمد
الطيب الطاهر الذي بعث في كل امة رسولا
يهدى لهم سبيلهم
والله اعلم بالصواب


(۱۸۷۰-۸۸ھ کے اسلامی جبری ہجریوں کی ابتداء پر ۲۵ ملکوں کے ماخذوں نے اتفاقاً خطیہ گزے کسی نے نہیں کیا) کا مترادف قرار دیا جاسکتا ہے جیسا کہ سعودی اور مصری ہجری کلنڈر بنانے والوں کا امر ہے ہ ہلال غروب کے بعد مری چاند کو کہتے ہیں جبکہ نیا چاند (New Moon) دن اور رات کے کسی حصے میں بھی واقع ہو سکتا ہے۔ رات کے ۲ بج کر ۳۱ منٹ پر اور صبح کے ۱ بجے یا دوپہر کے ۳ بج کر ۳۱ منٹ پر۔ مصری اور سعودی ماہرین کا کہنا ہے کہ جس طرح زوال سورج کا قرص (Median) میڈین سے ملتے ہی فوری شروع ہو جاتا ہے اسی طرح Conjunction ہوتے ہی ہلال بنا شروع ہو گیا ہے نظر آئے یا نہ نظر آئے

دان میں سے کچھ نے تو یہ احتمال دعویٰ بھی کر دیا تھا کہ *New Moon* ہلال کی شکل میں دکھائی دیتا ہے۔ نیومون انسانی آنکھوں سے صرف ان مقامات پر نظر آتا ہے جہاں مکمل سورج گرہن ہو۔ یہ پورا چاند ہے جو مکمل تاریک ہوتا ہے اور سورج کے قرص کو ڈھک لیتا ہے۔ نیومون ہلال نہیں ہوتا اور نہ ہی فوراً ہلال بننا شروع ہوتا ہے۔ ۱۹۶۷ء میں NASA نے راکٹ پر نصب کیمرے سے نیومون کی تصویریں لی تھیں ۲ سو کلو میٹر دور فضا سے لی گئی اس تصویر میں پورا دم سا چاند تو دیکھا جاسکتا ہے ہلال نہیں۔ سعودی تقویم ام القرلی تیار کرنے والے فضل احمد صاحب کا یہ دعویٰ بھی لایق ہے کہ *New Moon* وقت اور مقام کی قید سے آزاد ہوتا ہے *New Moon* پر اس بیجا اعتقاد کا یہ نتیجہ ہے کہ گزشتہ ۲۵-۳۰ سالوں سے سعودی عرب میں رمضان اور عیدین کی ایک تاریخ بھی بصری شدت سے مطابقت نہیں رکھتی۔ دنیا کی کسی رصد گاہ سے یہ سوال پوچھا جاسکتا ہے (اور ماضی میں بار بار پوچھا گیا ہے) جواب ہمیشہ نفی میں ملے گا (اور ملتا رہا ہے) سادہ سی بات یہ ہے کہ اگر حسابی رو سے غیر مرئی چاند سورج کے غروب سے ۱۵، ۲۵ یا ۳۰ منٹ قبل غروب ہو چکا تھا تو اس کے غروب کے بعد نظر آنے کا سوال ہی کہاں سے اٹھتا ہے؟ غیر مرئی نیومون کو بنیاد بنانے میں مزید قباحتیں ہیں۔ سب سے پہلے تو دن اور تاریخ کی تعریف بدلتی ہوگی۔ اگر کسی ملک میں نیومون شام کو ۴ بجے بن رہا ہے اور غروب ۷ بجے تو کیا تین گھنٹے کا روزہ رکھا جائے گا یا صبح سے ہی روزہ شروع کر دیا جائے گا؟ اگر رات میں ۵ بجکر ۵۳ منٹ پر اس کا وقت ہے اور طلوع آفتاب ۵ بجکر ۵۸ منٹ پر ہے تو یہ ۵ منٹ کس دن اور کس تاریخ کا حصہ شمار ہوں گے؟ اگر ظہر کے بعد عید الفطر کا نیومون بن جاتا ہے تو عید کی نماز اسی شام ادا کی جائے گی یا اگلی صبح کا انتظار کیا جائے گا۔ وغیرہ وغیرہ۔

اس میں تو کوئی شک نہیں کہ نیومون کا حساب اگلے سیکڑوں سالوں کا سکندڑوں کے تیعقن سے کیا جاسکتا ہے اور اس میں کوئی 'غیر یقینی زون' بھی نہیں مگر غیر مرئی نیومون کو بنیاد بنا کر نہ کوئی کینڈا بنایا جاسکتا ہے اور نہ ہی قرآن و حدیث میں ملنے والے اصولوں کی ہی بیروی کا دعویٰ کیا جاسکتا ہے۔ جیسا کہ پہلے لکھا جا چکا ہے۔ روایت کا 'غیر یقینی زون' بہت زیادہ پریشان کن مسئلہ نہیں ہے۔ ۲۰ سالوں میں رمضان اور عیدین میں ۲، ۴، ۶ بار ہی ایسی

شکل پیدا ہوگی۔ ان کے لیے علماء کو کچھ فیصلے کرنے ہوں گے جن کا تذکرہ اوپر آچکا ہے۔ اگر ملکی حدود کی پابندی اور ایک ملک ایک تاریخ کا اصول نظر انداز کر کے صرف 'بصری رویت' کو بنیاد بنایا جائے تو سب سے کم پھیدگیاں پیدا ہوتی ہیں۔ کسی دوسرے اصول میں چاہے وہ مکرمہ کو میریٹین ماننے کا ہو یا ایک ہی عیسوی تاریخ پر اسلامی تو بارہمانے کا ضبط سبھی میں لاقصد مسائل پیدا ہوتے ہیں اور ایک کو حل کرنے کی کوشش میں مزید کئی دوسری دشواریاں کھڑی کرنی جاتی ہیں۔

نقشہ



مکہ مکرمہ کو میریٹین بنانے کی تجویز

مکہ مکرمہ کو مسلمانوں کے لیے ام القریٰ کی حیثیت حاصل ہے اور اسلامی قمری ہجرت کے لیے مکہ مکرمہ کی تاریخوں کا احترام بھی ہر مسلمان کے دل میں موجود ہے مگر مسائل کا حل یہ نعرہ نہیں کہ مکہ مکرمہ کو میریٹین مان لیا جائے۔ یہ کوئی نئی تجویز نہیں ہے گزشتہ ۳۵ سالوں سے یہ جذباتی نعرہ بغیر سوچے سمجھے لگایا جاتا رہا ہے۔ ٹھوکر قادی نے بھی اصلاً سارا زور اسی پر صرف کیا ہے۔ مکہ مکرمہ کو میریٹین ماننے کی تجویز یہودیوں کی تقریباً ۲ ہزار سال قبل کی

اس تجویز سے مختلف نہیں جس میں یروشلم کو دنیا کی ناف، مان کر یہودی مہینوں کی ابتداء کا یہ اصول بنایا گیا تھا کہ غیر مرئی نیا چاند یا تو اس دن یروشلم سے پہلے بن رہا ہو یا یروشلم سے گزرنے کے تقریباً ۲۱ گھنٹہ کے اندر ورنہ پھر اگلا دن یہودی قمری مہینے کا پہلا دن ہوگا۔ اس کے باوجود یہودی کلینڈر میں کتنی ہی اور تبدیلیاں کرنی ہوتی ہیں اور اسے منضبط رکھنے کے لیے دوسرے مفروضات کا سہارا لینا پڑتا ہے پھر بھی اسلامی قمری کلینڈر کے ۳۰ سالہ دور کے مقابلے میں یہودی کلینڈر کا دور ۲۴۷ سال کا ہوتا ہے۔

اگر مکہ مکرمہ کو میریڈین مان بھی لیا جائے تو مسائل حل نہیں ہوں گے۔ قمری تاریخی لائن مکہ مکرمہ سے ۱۸۰ درجہ مشرق میں مقرر کرنی پڑے گی۔ یہ بھی فرض کرنے کی ضرورت ہوگی کہ ہر مہینے رویت اسی قمری تاریخی لائن پر شمالاً جنوباً ہوگی۔ اگر مکہ مکرمہ کو قمری تاریخی لائن (۱LDL) مان لیا جائے تو یہ مسائل حل کرنے ہوں گے۔

۱۔ مکہ مکرمہ سے گزرنے کے بعد اگر اولین رویت کا بیضوی دائرہ بن رہا ہے تو کیا ہوگا؟
 ۲۔ اگر رویت کا بیضوی دائرہ مکہ مکرمہ کے جنوب مشرق میں کئی ہزار میل پہلے بننا شروع ہو گیا مگر اس تاریخ کو مکہ مکرمہ اس دائرے کے باہر ہی رہا تو قمری تاریخ کیسے طے کی جائے گی؟ (اکتوبر ۱۹۶۷ء میں رویت کا بیضوی دائرہ بہت زیادہ جنوب مشرق سے بننا شروع ہوا تھا اور مکہ مکرمہ اس سے خارج تھا۔)

۳۔ رویت کا بیضوی دائرہ مکہ مکرمہ سے تو گزرا مگر سعودی عرب کا بقیہ مشرقی علاقہ عدم رویت کے زون میں تھا۔ کیا وہاں دو تاریخیں شمار ہوں گی۔ ایک مکہ مکرمہ سے تو تک اور دوسری طائف سے یمن کی سرحد تک؟

ان ساری شکلوں میں رمضان کو ایک دن مقدم یا موخر کرنا عید کو ایک دن قبل منالینا کہاں تک درست ہوگا؟ کیا عید الاضحیٰ یا قوف عرفات کی تاریخیں تبدیل کی جائیں گی؟ اگر دنیا میں کسی بھی مقام پر اولین رویت کی وجہ سے مکہ مکرمہ کی تاریخیں ایک دن مقدم کر دی جائیں تو یہ فیصلہ درست ہوگا؟ ان سارے علاقوں میں جہاں رویت خارج از امکان تھی عید الفطر منانے پر رمضان کا ایک روزہ جان بوجھ کر چھوڑنے کا لگاؤ ہوگا یا نہیں؟ اگر مکہ مکرمہ میں رویت کے اصول کی بنا پر ان مقامات پر جہاں رویت مکہ مکرمہ سے ایک دن قبل ہوئی تھی قمری مہینے کی ابتداء کو ایک دن موخر کیا جاسکتا ہے؟ کیا یہ تاخیر

رویت ہال کے مسائل :-

اور تاریخوں میں تبدیلی صرف اس ماہ کے لیے ہوگی یا بقیہ دوسرے مہینوں پر بھی اس کا اثر ہوگا؟ اگر ان تبدیلیوں کی وجہ سے کچھ مقامات پر مہینہ ۲۸ کا اور دوسرے مقامات پر ۳۱ کا ہو جائے تو کیا کیا جائے گا؟ وغیرہ۔

عید الاضحیٰ

قادری صاحب نے اپنے مقالے کا خاصا بڑا حصہ مکہ مکرمہ میں یوم النحر کے دن دنیا بھر میں عید الاضحیٰ منانے کے دلائل پر صرف کیا ہے مختصراً ان کے دلائل یہ ہیں۔

۱۔ ایام منوروات میں 'ذکر اللہ' کا مفہوم یہ بھی ہے کہ غیر حجاج اسی دن عید الاضحیٰ منائیں جو مکہ مکرمہ میں یوم النحر ہے۔

۲۔ مکہ مکرمہ (سعودی عرب) میں رویت کا اعلان "مکہ کے کھلے افق پر چشم دید رویت کے بعد ہی باضابطہ" کیا جاتا ہے۔ (ص ۶۱)

۳۔ ام القرسی کے اذن عام کی بنا پر مقامی رویت بلائیکہ کی رویت کو مرجح قرار دینا پڑے گا۔ (ص ۶۳)

۴۔ ذرائع ابلاغ کی وجہ سے ایام منوروات کا فوری اور قطعی علم دنیا بھر کو ہو جاتا ہے۔ (ص ۶۴)

۵۔ مشرق وسطیٰ کے سارے ممالک اور بہت سے دوسرے مسلمان سعودی تاریخوں پر عید الاضحیٰ منا رہے ہیں اس لیے ہندوستان کیوں پیچھے رہے۔ (ص ۶۷)

۶۔ صرف مکہ مکرمہ کے یوم العید یا یوم النحر کا مل جانا کافی ہے سارے مسلمان "توافق یوم" کی بنیاد پر عید الاضحیٰ کی نماز اشراق اور زوال کے مابین اپنے اپنے مقامات پر ادا کر لیا کریں۔ (ص ۶۷-۶۸) ٹوکیو سے لے کر لاس انجلس تک تو سارے ملک میں یہ ۵، ۶ گھنٹے مشترک ہیں۔ بقیہ میں مجبوراً اگلے دن عید الاضحیٰ کی جائے ورنہ پورے دن کو یوم النحر مان کر ساری دنیا اسی (شمسی؟) تاریخ پر عید الاضحیٰ مناسکتی ہے۔ (ص ۶۷)

یوم الاضحیٰ کا تاریخی پس منظر

ڈاکٹر قادری نے اگرچہ دعویٰ تو یہ کیا ہے کہ "کوئی ایسی بات نہ کہی جائے جو صریح منہ و ماہ سے خلاف ہو" لیکن اپنے موقف اور دعاوی کی تصدیق میں نہ کوئی نقلی دلیل پیش کی ہے

اور نہ عقلی اور سائنٹفک نہ فقہا، محدثین اور مفسرین میں سے کسی کی رائے نقل کی ہے اور نہ ماہرین علم الافلاک اور رویت کا حساب جاننے والوں کی۔

عبدالاضحیٰ کو 'عبداکج' قرار دینے پر مصر حضرت نہ صرف تاریخی حقائق اور رویت ہلال کے طبعی قوانین سے آنکھیں بند کر لیتے ہیں بلکہ قرآن و حدیث، فقہی ترجیحات اور تعامل امت کو بھی پس پشت ڈال دیتے ہیں۔

تاریخی طور پر یہ حقیقت تسلیم شدہ ہے کہ مسلمانوں نے ۲۳ھ سے رسول اللہ صلی اللہ علیہ وسلم کی ہدایت پر عبدالاضحیٰ منافی شروع کی۔ حج ۳۴ھ (یا ایک رائے میں صلح حدیبیہ ۳ھ) میں سال بعد فرض ہوا۔ رسول اللہ صلی اللہ علیہ وسلم نے مدینہ کے گیارہ سال قیام کے دوران ایک بار بھی اس کی کوشش نہیں کی کہ مکہ سے یوم النحر کی اطلاع منگوائیں حتیٰ کہ جس سال حضرت ابو بکرؓ کو امیر کج بنا کر بھیجا اس بار بھی یہ ہدایت نہیں کی کہ وہ مکہ سے رویت کی خبر بھجوا دیں صحاح میں موجود کتنی ہی حدیثیں اس کی تصدیق کرتی ہیں کہ رسول صلی اللہ علیہ وسلم نے چاہے وہ سفوف ہوں یا حضر میں عبدالاضحیٰ مقامی رویت کے حساب سے دس ذی الحجہ کو ہی منافی حضرت ام سلمہؓ کی حدیث میں تو: "اذا رايتهم هلال ذی الحجۃ واداد احد کھران یضحی..... تم اس سے جب کوئی ذی الحجہ کا ہلال دیکھ لے اور اس کا ارادہ قربانی کا ہو تو۔" کے صریح الفاظ بھی نقل ہیں کہیں اس کا تذکرہ نہیں کہ تم یوم عرفہ کے دوسرے دن یوم النحر منافی عبدالاضحیٰ کی نماز ادا کرو۔ رسول صلی اللہ علیہ وسلم نے مدینہ میں دس سال قربانی کی ہے اور رویت کے طبعی قوانین کی رو سے کتنی ہی بار ایسا ممکن ہے مگر میں یوم النحر مدینہ سے ایک دن قبل یا ایک دن بعد ہو جس طرح مدینہ اور دمشق میں ایک دن کے تفاوت کی بات حدیث کریمہ سے ثابت ہے۔

قرآن میں اصلاً اھلۃ (Crescents) کو مواقیت کہا گیا ہے؟ اس کا یہ مفہوم کیسے نکل آیا کہ مقامی رویت کو مکہ مکرمہ کی رویت کے تابع کر دیا جائے۔ ایسا نامعدودات یا ایام معلومات کا حج سے تعلق تو ظاہر ہے مگر اس کا یہ مفہوم جو قادری صاحب بنا رہے ہیں کہ "جب مکہ کی امارت شرعیہ کی طرف سے رویت ہلال کی تصدیق ہو جاتی ہے اور اس مصدقہ شہادت پر مسلم حاکم کی مہر توثیق ثبت ہو جاتی ہے تو پھر مکہ والوں کا یہ اذن عام عالم اسلامی کے لیے قابل تعظیم اور واجب التعمیل ہو جاتا ہے" (ص ۶۲) نہ صرف مختلف پہلوؤں سے محل نظر ہے بلکہ فقہائے امت کے اجماع کے خلاف بھی۔ ائمہ اربعہ

تو درکنار کسی دوسرے فقیہ نے آج تک یہ مسلک نہیں اپنایا۔ گزشتہ ۲۰۱۰ سالوں سے ”توحید ایام“ کاغزہ تو بڑی شد و مد سے لگایا جاتا ہے مگر اس کے منطقی عواقب پر سوچنے کی زحمت نہیں گوارا دی جاتی۔ فقہاء کا اجماع اسی پر ہے کہ ذی الحجہ کا ہلال بھی عید الفطر کی طرح ہے۔ شہادت وغیرہ کے قوانین اس پر بھی وہی لاگو ہوں گے جو دوسرے مہینوں کے لیے ہیں۔ (عمدۃ القاری جلد: ۱۰ ص ۲۵۸)۔ مکہ مکرمہ میں افراتفری اور جنگ و جدل سے باز رکھنے کے لیے صرف حجاج کرام کو پابند کیا گیا ہے کہ وہ اپنی مقامی رویت کو نظر انداز کر دیں اور جب مکہ مکرمہ میں حج کے لیے پہنچیں تو وہاں کی مقامی رویت کو قطعی تسلیم کر لیں۔ خود حضرت عمرؓ کے دور میں کئی بار ایسا ہوا کہ اکابر صحابہ اپنی مقامی رویت کے حساب سے نوین ذی الحجہ کو مکہ مکرمہ حج کی نیت سے پہنچنے لگے تو وہاں دس ذی الحجہ تھی۔ حضرت عمرؓ نے ان سے کہا کہ وہ عمرہ کر کے قربانی دے دیں اور آئندہ پھر حج کے لیے آئیں۔ کبھی بھی اس کا اہتمام نہیں کیا گیا کہ ساری مسلمان مملکت میں مکہ مکرمہ میں یوم عرفہ یا یوم النحر کی اطلاع بھیجی جائے تاکہ سارے مسلمان مکہ مکرمہ میں یوم النحر سے اپنی عید الاضحیٰ کو مطابق کریں۔

سعودی عرب کے سرکاری اعلانات

ڈاکٹر طارق درسی (اور مکہ مکرمہ میں یوم النحر پر ساری دنیا میں یوم الاضحیٰ منانے پر مصر سے) حضرات) یہ فرض کر لیتے ہیں کہ مکہ مکرمہ میں ذی الحجہ کا ہلال سب سے پہلے دیکھا جانے کا اور یہ کہ — موجودہ سعودی اعلانات ”رویت بصری“ پر مبنی ہوتے ہیں۔

یہ لامفروضہ اللہ تعالیٰ کے بنائے ہوئے رویت ہلال کے طبعی قوانین کے عیناً خلاف ہے۔ عملاً تو ہر سال ۱۲ میں سے ۸ یا ۹ مہینے ایسے ہوتے ہیں جب مکہ مکرمہ یا سعودی عرب میں رویت دنیا کے دوسرے علاقوں خصوصاً اس کے مغرب اور شمال یا جنوب میں واقع ملکوں کے ایک دن بعد ہوگی۔ اگر بغرض مجال غیر مریٰ نئے چاند (New Moon) کو دھوکہ دے کر مریٰ ہلال تسلیم کر لیا جائے تو بھی Conjunction عموماً مکہ مکرمہ سے گزرنے کے بعد ہوتا ہے۔ مکہ مکرمہ کو تاربخی لائن (ILDL) یا میریڈین مان لینے سے یا New Moon کو ہلال مان لینے سے اس حقیقت کو نہیں بدلا جاسکتا کہ دنیا کے بہت سے علاقوں میں قمری تاریخ اور دن مکہ مکرمہ سے ایک دن پہلے شروع ہوگا۔ اگر سادہ نوج

حضرات سالوں سے سعودی عرب میں ایک یا دو دن پہلے رمضان اور عیدین کی اطلاعات سے یہ یقین کرنے لگے ہیں کہ واقعتاً وہاں رویت ایک یا دو دن پہلے ہو جاتی ہے۔ جو بالکل غلط اور خلاف واقعہ ہے۔

دوسرا مفروضہ (سعودی اعلانات "رویت بصری" پر مبنی ہوتے ہیں) کسی بھی رصدگاہ سے یہ سادہ سا سوال کرنے پر غلط ثابت ہو جاتا ہے کہ "سعودی سرکاری اعلان کے مطابق تاریخ کو وہاں چاند کی رویت ممکن بھی تھی یا نہیں؟" مثلاً "۱۴۱۰ھ کا حج کا سرکاری اعلان دیکھئے۔ الفاظ سے دھوکا ہوگا کہ اعلان شرفاً معتبر شہادتوں کے بعد کیا گیا ہے اور واقعتاً وہاں ۲۲ جون کو رویت ہوئی تھی جس کی بنیاد پر یکم جولائی کا حج اور ۲ جولائی کا یوم النحر قرار پایا۔ ذرا کسی رصدگاہ سے پوچھئے کہ کیا ۲۲ جون کو وہاں رویت ممکن تھی؟ ہر جگہ سے ایک ہی جواب ملے گا کہ وہاں تو ابھی غیر مرئی نیا چاند بھی پیدا نہیں ہوا تھا۔ پرانے چاند کی عمر کا کچھ حصہ باقی تھا اور حسابی اعتبار سے چاند سورج سے پہلے ڈوب چکا تھا۔ وہاں اصلاً رویت ۲۳ جون شمس سے پہلے ممکن ہی نہیں تھی بلکہ اس کا بھی امکان تھا کہ ۲۲ کو ہو یعنی سرکاری اعلان کے ۲ دن بعد ۱۹۹۱ء میں ۱۲ جون کو رویت کا اعلان اور ۲۱ کو حج بھی اسی طرح غلط تھے۔ رویت تو دور رہی ابھی conjunction بھی نہیں ہوا تھا۔ گزشتہ ۲۵ سالوں کا ریکارڈ ایسی ہی چونکا دینے والی اطلاعات سے بھر پڑا ہے۔ ۱۹۳۰ء کی اولین رویت کی جدول سے اس سال کی حج کی تاریخوں کا موازنہ کرنے پر بھی یہ حقیقت سامنے آجائے گی۔

وحدت ایام

'وحدت ایام' یا 'توافق ایام' کا لغوی لگانے والے حضرات اگر مندرجہ ذیل سوالات کا جواب معلوم کرنے کی کوشش کریں تو شاید ان پر مسئلہ کی حقیقت کھل جائے۔

۱۔ کیا اسلامی دن / تاریخ (جو غروب آفتاب سے شروع ہوتے ہیں) اور مروجہ شمسی عیسوی دن اور تاریخ میں مطابقت ممکن ہے؟ مروجہ عیسوی / شمسی دن پر یہ اصرار کیوں ہے؟

کیا ضروری ہے کہ جس طرح کرمس ۲۵ دسمبر کو دنیا بھر میں منایا جاتا ہے اسی طرح عید بھی ۱۲ جون (یا کسی بھی عیسوی مروجہ تاریخ) پر منائی جائے؟ آخر یکم شوال یا دس ذی الحجہ میں کیا نقص ہے؟

رویت ہلال کے مسائل....

۲۔ صرف عید الاضحیٰ انہیں بلکہ ہر اسلامی مہینے کی ابتداء اور اختتام سعودی کلینڈر کے مطابق کیوں نہ کر دیا جائے خواہ اس کی وجہ سے رویت کا اصول بالکل ترک ہی کیوں نہ کرنا پڑے؟
۳۔ جن جگہوں پر مطلع صاف تھا اور رویت نہیں ہوئی مگر مکہ مکرمہ کے اعلان کی وجہ سے یکم شوال کی تاریخ مانی گئی وہاں عید منانا جائز ہوگا یا نہیں؟ ان سارے مقامات پر حسابی اعتبار سے بھی رویت خارج از امکان تھی۔

۴۔ اگر (موجودہ صورت میں بفرض محال) مکہ میں رویت کا اصول سختی سے اپنایا جائے تو جن علاقوں میں مکہ مکرمہ سے پہلے رویت ہوگئی تھی وہاں قمری مہینہ کیا ایک دن بعد شروع کرنا ہوگا؟ تاخیر عیدین میں تو شاید فقہی طور پر جائز ہو مگر رمضان میں تو صریحاً غلط ہوگی۔
۵۔ اگر مکہ مکرمہ کے سرکاری سعودی اعلان کی وجہ سے دنیا کے کچھ علاقوں میں ذی قعدہ ۲۸ دن کارہ جائے اور ذی الحجہ ۳۱ دن کا ہو جائے تو کیا یہ گوارا ہوگا؟ اگر صرف عید الاضحیٰ کا دن / تاریخ بدل دی جائے تو کیا ایک ہی تاریخ دو دن مانی جائے گی (دیا ایک تاریخ کم کر دی جائے گی)؟

۶۔ جن علاقوں میں رویت مکہ مکرمہ سے پہلے ہوئی ہے وہاں مکہ مکرمہ سے ہونے والے سرکاری اعلان کے نتیجے میں کیا عید الاضحیٰ نویں یا آٹھویں ذی الحجہ کو ادا کی جاسکتی ہے؟ قربانی کا کیا حکم ہوگا؟ وغیرہ وغیرہ۔

کیا عید الاضحیٰ حج کے تابع ہے؟

نماز عید الاضحیٰ اور حج کے باہمی ربط کے بارے میں سورہ حج کی آیات سے استدلال کیا جاتا ہے۔ حسابی دلیلیں یہ دی جاتی ہے کہ یوم عرفہ ۹ ذی الحجہ کو مکہ مکرمہ میں ہوتا ہے اس لیے اس کے اگلے دن ساری دنیا کے مسلمانوں کے لیے عید الاضحیٰ ادا کرنا لازمی ہے (چاہے مقامی رویت کے اعتبار سے ۸ یا ۹ ذی الحجہ ہو یا ۱۱) نماز عید اور قربانی ایک دوسرے سے وابستہ ہیں لہذا نماز عید حج سے وابستہ یا اس کے تابع ہوگی۔

ڈاکٹر قادری نے ایام معدودات سے بھی استدلال کیا ہے اور نکتہ نکالا ہے کہ جب عمل ذکر میں مشابہت ہے تو وقت ذکر میں بھی مشابہت ہونی چاہیے۔ ان دلیلوں کی حیثیت سمجھنے کے لیے مندرجہ ذیل حقائق کو پیش نظر رکھنا ہوگا۔

۱۔ حج کی وجہ سے قربانی واجب نہیں چنانچہ مفرد کے ذمہ قربانی نہیں۔ مگر دنیا کے دور دراز گوشے میں رہنے والے ہر صاحب نصاب مسلمان پر قربانی واجب ہے خواہ وہ عید الاضحیٰ کی نماز پڑھے یا نہ پڑھے۔

۲۔ اگر حج کا عید الاضحیٰ سے ایسا ہی تعلق ہے جیسا اس ذیل میں کہا جا رہا ہے تو حاجیوں پر عید الاضحیٰ واجب ہوتی مگر ایسا نہیں ہے۔ حج کرام عید الاضحیٰ کی نماز نہیں پڑھتے۔

۳۔ حج کرام دس ذی الحجہ کو طلوع آفتاب کے بعد کسی وقت بھی قربانی کر سکتے ہیں جبکہ دوسرے مسلمان عید الاضحیٰ کی نماز ادا کرنے کے بعد ہی قربانی کر سکتے ہیں۔

۴۔ گاؤں اور دیہاتوں میں رہنے والے مسلمانوں پر عید الاضحیٰ کی نماز واجب نہیں مگر صاحب نصاب ہونے پر قربانی واجب ہے۔

۵۔ رسول اللہ صلعم اور خلفائے راشدین کے دور سے لے کر آج تک 'توافق ایام' کے لیے نہ کوئی قرآنی دلیل ملتی ہے اور نہ عقلی۔

یہ واضح ہے کہ حج اور عید الاضحیٰ کے دن قربانی کا عمل تو ایک ہی ہیں لیکن دو مختلف جگہ دو مختلف چیزوں سے انکار بظاہر ہے۔ ایک کا تعلق مناسک حج سے ہے اور دوسری کا نماز عید الاضحیٰ سے۔

یہی دوسری بات کہ عمل ذکر میں مشابہت ہے تو وقت ذکر میں توافق کیوں ہوتی خود قادری صاحب کو اس کا اقرار ہے کہ دنیا کے گول ہونے اور دن کے ۲۴ گھنٹے پر محیط ہونے کی وجہ سے مکہ مکرمہ میں جب حج کرام قربانی دے رہے ہوں گے اس وقت دنیا کے بقیہ مسلمانوں کے لیے عید کی نماز ادا کرنا اور قربانی دینا ممکن نہ ہوگا۔ اگر اس وقفہ کو طلوع سے زوال تک وسیع کر دیا جائے تو کورہ ارضی کا نصف سے زائد توافق ایام کا ثواب حاصل کر لے گا مگر بقیہ محروم رہیں گے اس لیے کیوں نہ پورے یوم النحر کو ایک اکائی مان لیا جائے تاکہ مشرق میں آباد مسلمان ۱۲ گھنٹے پہلے عید الاضحیٰ کی ابتداء کریں اور مکہ میں یوم النحر ختم ہونے تک مغرب میں آباد مسلمان بھی اس میں شامل ہو جائیں۔ اگر مشرقی ممالک میں مکہ سے ۱۲ گھنٹے پہلے عید کی نماز پڑھ لی جائے اور ہوائی کے جزائر تک پہنچتے پہنچتے ۲۴ گھنٹے کے یوم النحر میں بقیہ مسلمان شریک ہو جائیں تو کیا حرج ہے؟ اگر قرآن و حدیث اور تعامل امت کے مطابق ہر جگہ رویت کی بنیاد پر مسلمان عید الاضحیٰ منائیں تو توافق ایام کی کہیں بہتر شکل یہ

ہوگی کہ رویت کی جہاں سے ابتدا ہوتی ہے وہ لوگ سب سے پہلے عید الاضحیٰ منائیں گے اور ۲ گھنٹے میں پوری دنیا کے مسلمان عید منائیں گے۔ اگر رویت سب سے پہلے مکہ مکرمہ میں ہوئی ہے تو وہاں سے یوم النحر کی ابتدا ہوگی۔ اس کے مغرب میں رویت ہوئی ہے تو وہاں سے اور اس کے مشرق میں ہوئی ہے تو وہاں سے قمری تاریخ اور دن ایک ہی رہے دو شمسی تاریخیں اگر ہو بھی گئیں تو کیا ہوا؟

مشابہت کا ذکر نکلا ہے تو یہ بھی سوچنے کی بات ہے کہ صرف "عمل ذکر" اور وقت ذکر ہی تک مشابہت کیوں محدود رہے؟ "ہیئت ذکر" میں بھی مشابہت ہو یعنی جب حجاج کرام احرام باندھیں تو دنیا کے سارے مسلمان احرام باندھ لیں، جب حجاج میدان عرفات میں وقوف کر رہے ہوں تو دنیا بھر کے مسلمان قرظی میدان میں جمع ہو کر تلبیہ شروع کر دیں۔ الفاظ ذکر میں مشابہت سے ایک اور مشکل پیدا ہو جائے گی۔ ایام تشریق کی تکلیفات کو منسوخ کرنا پڑے گا اس لیے کہ حجاج کرام تو ۱۰ ذی الحجہ کو بوقت رمی جمار تلبیہ بند کر دیتے ہیں۔ رمی جمار میں مشابہت بھی پیدا کی جاسکتی ہے، ہر جگہ لنگریاں جمع کر کے میدان کے ایک گوشے میں اس کو بھی بیور کر لیا جائے۔ وغیرہ وغیرہ۔

حج اور قربانی میں مشابہت سے انکار کسے ہو گا مگر یہ ہمہ وجوہ مشابہت کیوں ہو؟ نہ صرف قرآن و حدیث، توافق ایام، کے بارے میں خاموش ہیں بلکہ اللہ تعالیٰ نے زمین کو کرہ بنا کر اس کا طبعی امکان بھی ختم کر دیا ہے۔ اگر ذرائع ابلاغ کی وجہ سے توافق اوقات و ایام ہی مطلوب ٹھہرے تو سب سے زیادہ مناسب یہ ہو گا کہ جب حجاج کرام قربانی دینا شروع کریں تو سارے مسلمان اپنی اپنی جگہ عید الاضحیٰ کی نماز ادا کر کے گھر سے ہو جائیں۔ اگر کہیں دن ہے اور کہیں رات، کہیں صبح ہو رہی ہے اور کہیں شام کہیں اول شب ہے کہیں آخر شب، کہیں سورج غروب ہو رہا ہے کہیں سورج ڈھل رہا ہے تو کیا ذرائع ابلاغ تو دکھائی ہے ہیں کہ حجاج کرام قربانی دے رہے ہیں۔ سال میں ایک دن تھوڑی سی تکلیف سہی۔ توافق اوقات، کاتواب تو حاصل ہو گیا۔

قادری صاحب اور ایسے ہی دوسرے دانش ور دن کی کوششیں بہت قابل قدر ہیں مگر وہ قلم اٹھانے سے پہلے جغرافیہ اور رویت ہلال کی ابتدائی معلومات کیسو ہو کر دیکھ لیتے تو بہت سے ایسے دعوے نہ کرتے جن کے لیے ان کے پاس کوئی ثبوت نہیں عربی داں

حضرات کو میں حسین فتحی کی کیفیت نوحد التقویم العجمی فی العالم الاسلامی کے ابتدائی ابواب کا مطالعہ کرنے کا مشورہ دوں گا۔ اردو میں ضیاء الدین لاہوری صاحب کی رویت ہلال موجودہ دور میں اور مولانا یعقوب اسماعیل قاسمی کی تازہ کتاب ”اسلامی ماہ اور رویت ہلال شریعت و علم فلک کی روشنی میں“ خاصی مفید ہوں گی۔ سب سے زیادہ غور سے انگریزی میں چند مضامین کا مطالعہ ضروری ہو گا۔ جن احمد مینائی مرحوم کے ہم مضامین

(1) The Hijra Calendar (2) Fixation of lunar dates

(3) Sightability of the New Moon (4) Uniform dates for Islamic festivals

یہ کراچی سے پھینے والے Islamic Order میں ۱۹۸۰ء میں شائع ہونے لگے۔

میرے مقالات میں سے تین کا مطالعہ بہت ضروری ہے۔

(1) Lunar Islamic Calendar - issues and answers

(مطبوعہ ۱۹۸۷ء)

(2) Witness or Calculation (مطبوعہ ۱۹۸۷ء) (3) Islamic calendar -

some perplexing issues (کچھ ریڈیز ۱۳ اکتوبر ۱۹۸۷ء میں شائع ہوا تھا)

The First visibility of the Lunar Crescent - Frans Bruin کا مضمون

جولائی ۱۹۷۷ء میں Vistas of Astronomy میں شائع ہوا تھا بہت فنی ہے مگر نامکمل۔

ڈاکٹر ڈاگٹ (Leroy R. Doggett) کا مضمون - Predicting the first visi-

bility of the Crescent moon سے ابتدائی فنی معلومات مل جاتی ہیں۔ ڈاکٹر کمال

ابدالی کا مضمون On the Crescent's visibility جوالاتحاد

جلد ۱۶ نمبر ۲-۱ میں ۱۹۷۶ء میں شائع ہوا بہت بنیادی اہمیت رکھتا ہے۔ ڈاکٹر ایس کی

ملاشیا سے پھینے والی کتاب Islamic Calendar, Time & Qibla کا چوتھا یا پانچواں

چھٹا اور ساتواں باب بھی مفید ہیں۔ مگر ان میں بہت سی فنی غلطیاں ہیں اور کئی اہم مسائل میں

ایسے فیصلے دے دئے گئے ہیں جو درست نہیں ہیں (مثلاً ۱۷۰۰ پر درج سورج اور چاند

کے غروب میں تفاوت کی جدول بے بنیاد ہے۔ اس مضمون میں چند اہم نقشے اور جدولیں

شامل ہیں جو مسائل کی تسبیح کے لیے بہت اہم ہیں۔

علماء کرام سے گزارشات

گزشتہ ۴۴ سالوں میں اردو، عربی اور انگریزی میں رویت ہلال سے متعلق موضوعات

پر بے شمار کتابیں، رسالے اور مضامین لکھے جا چکے ہیں مگر مسئلہ بدستور باقی ہے اور دن بدن بگڑتا جا رہا ہے۔ وحدت ایام اور وحدت تقویم کے لغووں سے مزید مشکلات پیدا ہو گئی ہیں۔ علماء یا تو اختلاف مطابح کی بحث میں الجھے ہوئے ہیں یا شہادت کے مسائل میں کیا وہ نیادی طور پر مندرجہ ذیل طبعی اصول طے کر سکتے ہیں۔

۱۔ اسلامی قمری مہینہ صرف بصری رویت پر شروع ہو سکتا ہے (رویت بصری میں دور بینوں، بنا کو اور دوسرے آلات کی مدد بھی شامل ہوگی)

۲۔ حسابی قاعدوں کی رو سے ہر مہینے یقینی رویت، یقینی عدم رویت اور امکانی رویت کے زون سے معلوم کیے جاسکتے ہیں۔ شہادت قبول یا رد کرنے میں علماء ان زونوں سے مدد لیں۔ اگر رویت یقینی یا امکانی دونوں سے ملی ہے تو فہا ورنہ عدم رویت کے زون سے ملنے والی ساری شہادتیں ناقابل قبول قرار دے دی جائیں۔

۳۔ یقینی رویت کے زون میں عدم رویت کا سوال ہی نہیں۔ موسم ابراؤد ہونے وغیرہ کی بنا پر چاند نہ بھی نظر آئے تو دوسرے مقامات سے جو زون کے اندر واقع ہیں اطلاع ملنے پر رمضان و عیدین کا فیصلہ ہو سکتا ہے۔ عدم رویت کے زون سے کتنی ہی خبریں ملیں ناقابل قبول ہوں گی۔

۴۔ ساری دنیا ۲ گھنٹے میں ایک مطلع بن جاتی ہے نہ کہ اسی لمحہ جس وقت کسی مقام پر اولین رویت ہوئی۔ اس طرح اسلامی دن / تاریخ کی وحدت برقرار رہے گی۔

۵۔ ملکی وحدت، وحدت ایام اور توافق ایام وغیرہ کی بحثیں لایعنی ہیں۔ صرف یہ طے کرنا ہے کہ اگر عدم رویت کا زون کسی ملک کے درمیان سے ہو تو کیا کیا جائے۔ ایک ہی ملک میں دو قمری اسلامی تاریخیں اس ماہ کے لیے تسلیم کی جائیں یا ایک۔

۶۔ قرآنی آیت اور حدیث رسول پر عمل کرنے سے ہی فطری اسلامی وحدت ایام حاصل ہوگی عیسوی شمسی تاریخ / دن اپنانے سے نہیں۔ جو مسلمان ملک رویت کے اصول کو پس پشت ڈال چکے ہیں ان کو درست کرنے کی ضرورت ہے۔

خدا کرے میری دیگر اشاعت علماء کرام کو مسائل پر سوچنے کے لیے آمادہ کر دیں آمین

تصنیف تربیت کے وظائف

ادارہ تحقیق و تصنیف اسلامی علی گڑھ کی طرف سے تصنیفی تربیت کے لیے چھ سو روپے ماہانہ وظیفہ دیا جاتا ہے۔ یہ وظیفہ دو سال کے لیے ہوتا ہے منتخب ہونے والے افراد کو ادارہ کی طرف سے قیام کی سہولت بھی حاصل رہے گی۔

درخواست دہندہ کا کسی معروف عربی مدرسے کے درجہ فیلت یا اس کے مساوی درجہ سے فارغ ہونا ضروری ہے ساتھ ہی اپنی اسکول کے معیار کی انگریزی کی صلاحیت بھی لازمی ہے عربی نہ جاننے کی صورت میں درخواست دہندہ کا ایم اے ہونا ضروری ہے۔ بی اے پاس شدہ افراد بھی درخواست دے سکتے ہیں بشرطیکہ عربی میں اچھی استعداد رکھتے ہوں۔

تحریک اسلامی سے متعلق یا کسی معروف شخصیت کی تصدیق کے ساتھ حسب ذیل معلومات فراہم کی جائیں۔

(۱) ۲۴ سال سے زیادہ نہ ہو (۲) پورا پتہ (۳) تعلیمی استعداد (۴) انسا اور راکس ٹیٹ کی نقل کے ساتھ۔

(۵) کورس کے علاوہ مطالعہ کی تفصیل (۶) مطبوعہ یا غیر مطبوعہ مضامین کی نقل اردو عربی یا انگریزی میں (۷) ان موضوعات کی تفصیل جن سے درخواست دہندہ کو تصوی دی چکی ہو (۸) کسی اشاعت کے ایڈٹ کے اندر درخواستیں بھیج دی جائیں

نوٹ: جو لوگ عربی یا انگریزی میں لکھنا چاہتے ہوں وہ بھی درخواست دے سکتے ہیں۔ انتخاب انٹرویو

کے بعد ہوگا جن لوگوں کو انٹرویو کے لیے بلایا جائے گا انھیں ایک طرف کالایہ سینڈ گلاس میں سیل جلا کر رکھ دیا جائے گا۔

جلال الدین عمری۔ سکریٹری ادارہ تحقیق و تصنیف اسلامی۔ پان والی کوٹھی، دودھ پور، علی گڑھ

اعلان ملکیت سرمایہ تحقیقات اسلامی۔ فارم نمبر ۹

۱۔ مقام اشاعت: پان والی کوٹھی، دودھ پور، علی گڑھ، یوپی (میں جناب سید حسین احمد رضوی، اراکین و شادگان روڈ، دہلی۔

۲۔ نوعیت اشاعت: سرمایہ

۳۔ پرنٹرز/پبلشر: سید جلال الدین عمری

۴۔ قومیت: ہندوستانی

پتہ: پان والی کوٹھی، دودھ پور، علی گڑھ، یوپی

۵۔ ایڈیٹر: سید جلال الدین عمری

پتہ: پان والی کوٹھی، دودھ پور، علی گڑھ، یوپی

۶۔ ملکیت: ادارہ تحقیق و تصنیف اسلامی

پان والی کوٹھی، دودھ پور، علی گڑھ، یوپی

بنیادی ارکان کے اسمائے گرامی

(۱) مولانا محمد فاروق خاں (صدر) ۱۳۵۳ بازار چیلنی، قراچی

(۲) جناب سید یوسف اراکین، ابو الفضل اٹلیو، دہلی

(۳) مولانا فضل الرحمن فریدی۔ فریدی ہاؤس سرینگر، کشمیر

(۷) مولانا کوثر تریز والی ۱۳۵۲۔ بازار چیلنی، قراچی

(۸) ڈاکٹر محمد رفعت، شعبہ فزکس، جامعہ منیر، نزدی

(۹) ڈاکٹر محمد سعید، جامعہ منیر، نزدی

(۱۰) مولانا سید جلال الدین عمری، سکریٹری

(۱۱) مولانا سید جلال الدین عمری، سکریٹری

(۱۲) مولانا سید جلال الدین عمری، سکریٹری

(۱۳) مولانا سید جلال الدین عمری، سکریٹری

(۱۴) مولانا سید جلال الدین عمری، سکریٹری

(۱۵) مولانا سید جلال الدین عمری، سکریٹری

(۱۶) مولانا سید جلال الدین عمری، سکریٹری

(۱۷) مولانا سید جلال الدین عمری، سکریٹری

(۱۸) مولانا سید جلال الدین عمری، سکریٹری

(۱۹) مولانا سید جلال الدین عمری، سکریٹری